




ગુજરાતી વાચનમાળા

શ્રી યોગી



૬૬ જા
૩૨.૫

ओ३म्

पुस्तक संख्या

पञ्जिका-संख्या....

66
328
22020



पुस्तक पर सर्व प्रकार की निशानियां
लगाना वजित है। कोई सज्जन पन्द्रह दिन से
अधिक देर तक पुस्तक अपने पास नहीं रख
सकते अधिक देर तक रखने के लिये पुनः आज्ञा
प्राप्त करनी चाहिये।

ગુજરાતી વાચનમાળા

શ્રાવણ સ્મારણ ૧૯૮૪-૧૯૮૫
બીજી ચાપડી

(REPRINT)

1953.



PRINTED AT GOVT. PHOTOZINCOGRAPHIC PRESS, POONA, 1953.

સરકારી કેળવણી ખાતું, મુંબઈ પ્રાંત

૧૯૪૯

અ તુ ક મ

૧. અમે તારાં સૌ બાળ [કાવ્ય]	...	...	૩
૨. મહાદેવનો બાઈ	...	...	૪
૩. વાધ આંચો.	...	...	૬
૪. ત્રણ વરદાન	...	...	૮
૫. સરથસી [કાવ્ય]	...	...	૧૧
૬. નવો નિશાળિયો	...	...	૧૩
૭. સાબરનાં શીંગડાં	...	...	૧૬
૮. ચોખ્ખાઈ	...	...	૧૮
૯. ચાંદલિયો [કાવ્ય]	...	...	૨૦
૧૦. મદારીનો ખેલ	...	...	૨૨
૧૧. આપણે એકસો ને પાંચ	...	...	૨૪
૧૨. ડરું ન હું અંધારે [કાવ્ય]	...	...	૨૭
૧૩. ઝંઘડાનો નિકાલ	...	...	૨૯
૧૪. ત્રણ માછલીઓ	...	...	૩૧
૧૫. ભરત	...	...	૩૩
૧૬. લેને તારી લાકડી	...	...	૩૬
૧૭. આગગાડી	...	...	૩૭
૧૮. વરાળનું બળ	...	...	૩૯
૧૯. ગલૂડિયાં [કાવ્ય]	...	...	૪૧
૨૦. આંધળો અને લંગડો	...	...	૪૩
૨૧. પરોઢનો આનંદ	...	...	૪૫
૨૨. માધુ દપાલી	...	...	૪૭
૨૩. કાપણી [કાવ્ય]	...	...	૫૧
૨૪. સફાઈ	...	...	૫૩
૨૫. સોના જેવું ખાતર	...	...	૫૬
૨૬. લંગડી	...	...	૫૯
૨૭. હું તો પૂછું [કાવ્ય]	...	...	૬૨
૨૮. સાચાબોલી માય	...	...	૬૪
૨૯. હળ અને દાતરડું	...	...	૬૭
૩૦. ખડાકુર જુવાન	...	...	૬૯
૩૧. કોઈને માટે આંખો [કાવ્ય]	...	...	૭૨
૩૨. કબૂતરોનો સરદાર—૧	...	...	૭૩
૩૩. કબૂતરોનો સરદાર—૨	...	...	૭૫
૩૪. ડોસાએ ગામ બચાવ્યું.	...	...	૭૭
૩૫. ભાગને ભાદવા [કાવ્ય]	...	...	૮૦
૩૬. માટીનાં વાસણો ને રમકડાં	...	...	૮૧
૩૭. પતંગની સહેલ—૧	...	...	૮૫
૩૮. પતંગની સહેલ—૨	...	...	૮૮
૩૯. હોળી [કાવ્ય]	...	...	૯૦
૪૦. પાવાગઢ	...	...	૯૨
શબ્દચાદી	...	...	૯૫



૧. અમે તારાં સૌ બાળ



અમે તારાં સૌ બાળ.

પિતા, તારાં સૌ બાળ.

અમે નાનકડાં બાળ ગામગામનાં,

અમે દેશ દેશ દુનિયા તમામનાં,

અમે તારાં સૌ બાળ,

પિતા, તારાં સૌ બાળ.

અમે મલકંતાં ફૂલ બાગબાગનાં,

ગીત ગાતાં પંખી રાગરાગનાં,

અમે તારાં સૌ બાળ,

પિતા, તારાં સૌ બાળ.



અમે ફરકતાં તરણાં સૌ ધાસનાં,
 અમે પલકંતા તારા આકાશના,
 અમે તારાં સૌ બાળ,
 પિતા, તારાં સૌ બાળ.

૧. ચોતે ભગવાનનાં બાળક છે એવું ભગવાનને કોણ કોણ કહે છે ?
૨. તમારા વર્ગમાંથી થોડાં બાળકો ફૂલ બનો, થોડાં પંખી બનો, થોડાં તારા બનો. પછી આ કવિતા અભિનય સાથે ગાઓ.


૨. મહાદેવનો ભાઈ

મહાદેવ નામે એક છોકરો હતો. એક દિવસ એની બાએ એને ખરફીનો એક મોટો ટુકડો આપી કહ્યું, “આ તું ખાજે.” અને બીજે એક નાનો ટુકડો આપી કહ્યું, “આ પેલા છોકરાને આપજે.”

થોડે જ દૂર ધરની કામવાળીનો છોકરો ઊભો ઊભો એકીટશે ખરફી તરફ જોઈ રહ્યો હતો. મહાદેવ તેની પાસે જઈ મોટો ટુકડો તેને આપ્યો. નાનો ટુકડો ઝપ ઢળે પોતાના મોંમાં મૂકી દીધો.

તેની બાએ એ જોયું. તેણે મહાદેવને કહ્યું, “અરે ! મોટો ટુકડો તો તારે માટે હતો. એ તં એને કેમ આપી દીધો ?”

મહાદેવ સહેજ હસીને જવાબ દીધો, “બા, તં એક દિવસ નહોતું કહ્યું કે ગરીબ તારા ભાઈ છે ? તો પછી મોટો ટુકડો હું ખાઉં કે ભાઈ ખાય એ બધું એક જ છે ને ?”



મહાદેવની ખાને આ સાંભળીને ખૂબ આનંદ થયો.
એમણે મહાદેવને છાતી સરસો આપ્યો.

આ મહાદેવ લણીગણીને મોટો થયો અને પોતાના
દેશભાઈઓ માટે એણે ઘણાં ઘણાં કામ કર્યાં. એ મહાદેવ તે જ
આપણા દેશના મહાપુરુષ મહાદેવ ગોવિંદ રાનંડે.

૧. કામવાળીના છોકરાને ખરકીનો મોટો ટુકડો મળ્યો ત્યારે એને શું થયું હશે ? મહાદેવની ખાને શાથી આનંદ થયો ?
૨. ખરકી સિવાયની મીઠાઈનાં નામ આપો.
૩. આપણા દેશના ખીબા ત્રણ મહાપુરુષોનાં નામ આપો.


૩. વાઘ આવ્યો.



એક ભરવાડનો છોકરો રોજ સીમમાં ઘેટાં અને બકરાં ચારવા જતો. ત્યાં આખો દિવસ તેને એકલા બેસી રહેવું પડતું. નહિ કોઈ સાથે બોલવાનું કે નહિ કોઈ સાથે રમવાનું. એક દિવસ તે ખૂબ કંટાળી ગયો, એટલે ગમ્મત કરવા ખાતર તેણે એક ઝાડ પર ચઢી મોટીથી ખૂમો પાડી :

“વાઘ આવ્યો રે વાઘ આવ્યો, ધાને રે ધાને !”

એની ખૂમ સાંભળીને આસપાસના લોકો એકઠમ દોડી આવ્યા. કોઈના હાથમાં ધારિયું, તો કોઈના હાથમાં ભાલો. કોઈના હાથમાં લાઠી, તો કોઈના હાથમાં વાંસી. તેઓ છોકરાને પૂછવા લાગ્યા કે વાઘ ક્યાં છે ? છોકરો



તેમના તરફ જોઈને હસી પડ્યો અને પછી બોલ્યો, “વાઘ કેવો ને વાત કેવી ! એ તો હું ખાલી ગમ્મત કરતો હતો.”

લોકો મનમાં ખિન્નતા ખિન્નતા પાછા ગયા. બીજી વખત પણ છોકરાએ આવું કર્યું. લોકોને હવે થયું કે આ છોકરો વારે વારે જૂઠું બોલે છે. આપણને એ નકામા હોડાવે છે.


એ પછી એવું બન્યું કે એક દિવસ સાચેસાચ વાઘ આવ્યો. વાઘ આવીને બકરાં અને ઘેટાંના ઢોળા પર તૂટી પડ્યો. આ જોઈને પેલો છોકરો ખૂબ ગભરાઈ ગયો. પાસેના ઝાડ પર ચઢી એ મોટીથી બૂમ પાડવા લાગ્યો :

“વાઘ આવ્યો રે વાઘ આવ્યો, ધાન્ને રે ધાન્ને.”

લોકોએ એની બૂમ સાંભળી ખરી, પણ છોકરો ફરી મશ્કરી કરતો હશે એમ માની કોઈ ગયું નહિ. વાઘે એનાં ઘણાં બકરાં તથા ઘેટાં મારી ખાધાં.

છોકરાને હવે ભાન થયું કે મારી મશ્કરી મને જ ભારે પડી.

૧. છોકરાએ ખોટી બૂમો શા માટે પાડી ? સાચો વાઘ આવ્યો ત્યારે લોકો કેમ ન આવ્યા ? છોકરાને પોતાની મશ્કરી ભારે પડી એમ શા પરથી કહેવાય ?



૪. ત્રણ વરદાન



શિયાળાની ઋતુ હતી. કડકડતી ઠંડી પડતી હતી. રધા પટેલ અને પટલાણી શગડી પાસે બેઠાં બેઠાં તાપતાં હતાં.

એકાએક પટલાણી બોલ્યાં, “મને જો કોઈ કહે ‘માગ’, તો હું તો ખૂબ પૈસા માગું.”

પટેલ કહે, “બરાબર છે. મને પણ માલદાર શેઠ થવાનું ગમે.”

એકાએક તેમણે રૂપાની ઘંટડીના રણકાર જોવો કોઈના હસવાનો અવાજ સાંભળ્યો. જુએ છે તો સામે એક પરી છે ! નાની નાની પાંખો. નાજુક રૂપાળું શરીર. સામે ઊભી ઊભી પરી હસતી હતી.

પરીને જોઈને બંને જણને બહુ અચંબો થયો. ત્યાં પરી બોલી, “ મેં તમારી વાત સાંભળી છે. ચાલો, તમને હું ત્રણ વરઠાન આપું છું. તમે ત્રણ વાર ગમે તે માગી શકશો. માગો જોડું. ”

પટેલ બોલ્યા, “ પરીબહેન, જરા ઊભાં રહો. અમે વિચાર કરીને માગીએ છીએ. ”

પરી કહે, “ ભલે. ”

પેલાં બંને તાપતાં ગયાં ને વિચાર કરતાં ગયાં. શગડી ભડભડ બળતી હતી.

એકાએક પટલાણી બોલ્યાં, “ વાહ ! તાપ કેવો મળનો છે ! આ શગડી પર કઢાઈ ચૂકું તો વડાં ઝટ ઝટ તળાઈ જાય. મને તો વડું ખાવાનું મન થયું છે. પરીબહેન, મને એક વડું આપો. ”

આટલું બોલી રહીને પટલાણી નીચે જુએ છે તો સામે એક મધમધતું વડું ! આ જોઈને પટેલ ચિડાઈ ગયા.

એ બોલ્યા, “ ફટ ભૂંડી ! તને માગતાં જ ક્યાં આવડે છે ! માગી માગીને તેં વડું માગ્યું ! જા, એ વડું તારા નાક પર ચોંટી જાયો. પરીબહેન, હું એટલું જ માગું છું. ”

વડું તો ટપ છઠ્ઠને પટલાણીના નાકને ટેરવે ચોંટી ગયું. પટલાણીને નાકે ભાર લાગ્યો. હાથ ફેરવીને જુએ છે તો નાકને ટેરવે વડું ચોંટી ગયું છે. ખેંચવા તો ગયાં પણ હવે એ ઊખડે કેમ કરીને ?

પટલાણી કહે, “ અરે, આ તે તમે શું કર્યું ? જુઓ, હું કેવી કૂબડી લાગું છું ? ”

પટેલ કહે, “ ભૂલ થઈ ગઈ. પણ હવે શું થાય ? પરીખહેનને કહું કે તારા નાક પરના વડાને એ સોને મઢી દે. તને સોનું ગમે છે ને ? ”

પટલાણી કહે, “ જો જો, એવું કંઈ માગી ખેસતા ! હવે માગવાનો વારો મારો છે. પરીખહેન, હું તો એટલું જ માગું છું કે આ વડું મારા નાક પરથી ખરી પડે. ”

વડું તરત જ નીચે પડી ગયું. પટલાણી જુએ છે તો પરી સામે ઊભી ઊભી ખડખડ હસતી હતી.

પરી ખોલી, “ કેમ, ત્રણ વાર માગી લીધું ને ? ”

પટલાણી કહે, “ પરીખહેન, તમે પણ અમને ઠીક બનાવ્યાં ! ”

પટેલ કહે, “ ને આપણે પણ કેવાં મૂરખ ! ”

પટલાણી કહે, “ મૂરખ તો ખરાં જ ને ! ”

એમ કહી ખંને જણુ હસ્યાં. પછી જુએ છે તો પેલી પરી ન હતી.

૧. પટલાણીને શું ભેઈંતું હતું ? પટેલને શું થવાની ઇચ્છા હતી ? એમણે ક્યાં ત્રણ વરદાન માગ્યાં ? આખરે એમને શું મળ્યું ?

૨. ‘ માલદાર ’ એટલે ‘ માલવાળો ’. આને મળતા બીજા ત્રણ શબ્દો કહો અને લખો. (દા. ત. ફોજદાર)


૩. આ પાઠમાં ઠંડીને ‘ કડકડતી ’ કહી છે. એવા જ બીજા શબ્દો પાઠમાંથી શોધી કાઢી ખાલી જગા પૂરો.

શગડી ;

વડું.

૪. તમને જો કોઈ ત્રણ વરદાન માગવાનું કહે તો તમે શું માગશો

૫. સરઘસ



ચાલો જોવા, ચાલો જોવા,
નવી જાતનું સરધસં જાય;
ભાતભાતના સૂર-તાલમાં
જાતજાતનાં ગીતો ગાય.
સૌની આગળ ચકલી ચાલે,
ગાતી ગાતી ચીં ચીં ચીં;
કલબલ કરતી કાબર પાછળ
ખતકબાઈ કરતાં કીં કીં.

मेयाव करतो भोर चालतो,
का का करता कागालाध,
कूँज कूँज कोयल गाती,

۱۰۰ - ۱۰۱ - ۱۰۲ - ۱۰۳ - ۱۰۴

CC-0. In Public Domain. Gurukul Kangri Collection, Haridwar


મિયાડિં મિયાડિં બિલ્લી ગાતી,
હાડિ વાડિ કરતા કૂતરાભાઈ,
ઝેં ઝેં ઝેં ઝેં બકરી ગાતી,
હોંચી, હોંચી, ગધ્યાભાઈ.

ઈ હીં હીં હીં ઘોડો કરતો,
હૂકી હૂકી શિયાળભાઈ,
હુપ હુપ કરતા વાંદરભાઈ ને
અંભાં અંભાં ગાતી ગાય.

છોકરાંઓને ગમ્મત થઈ ગઈ,
નેવા જેવું સરઘસ બાય;
ભાતભાતના સૂર-તાલમાં
જાતજાતનાં ગીતો ગાય.

-
૧. સરઘસને નવી જાતનું કેમ કહ્યું છે? એમાં પંખીઓ ક્યાં છે? પશુઓ ક્યાં છે? એ દરેકનું નામ આપી તે કેવા અવાજે કરે છે તે લખો.
 ૨. તમારા વર્ગનાં બાળકોનું એક સરઘસ ગોઠવો. તેમાં કોઈ ચકલી, કોઈ બતક, કોઈ મોર, વગેરે થાને. પછી તમારા અવાજ વારાફરતી કરતાં કરતાં તમે થોડી વાર ફરજો.
 ૩. સરઘસમાંના કોઈ એક પશુ કે પંખીનું ચિત્ર દોરો.

૬. નવો નિશાળિયો



હુસેન આજે નિશાળે બેઠો. મરિયમ આચી તેને મૂકવા આવ્યાં હતાં. મને જોઈને તે બોલ્યાં, “બેટા રમેશ, હુસેનને તારી સાથે બેસાડીશ ને?”

મેં કહ્યું, “હા, આચી. સાંજે અમે ઘેર પણ સાથે જ આવીશું.” પછી હુસેનને મેં કહ્યું, “હુસેન, ચાલ. હીંચકા ખાવા જઈશું?” પણ હુસેન તો આચીના હાથને વળગી પડ્યા અને બોલ્યો, “અમ્મા, મારે અહીં નથી રહેવું.” એટલામાં હમીદા આવી. હુસેનને જોઈ તે બોલી, “ઓહો, મરિયમ-આચી, હુસેન આવ્યો છે ને!”

ત્યાં મોટાં બહેન આવ્યાં. તે બોલ્યાં, “કેમ છો, મરિયમ-બહેન? આ કોણ? હુસેન કે? કેવો મીઠો છે!” અને પછી એમણે હુસેનને પોતાની પાસે તેડ્યો. હુસેનને એમણે એક બે

સરસ વાતો સંભળાવી. હું પણ મોટાં બહેન સાથે વાતે વળગ્યો. હુસેન પણ હોંકારા પૂરવા મંજ્યો. થોડી વારમાં તે મારી સાથે હળી ગયો. પછી તો તે મારી સાથે રમતમાં લગ્યો. અમે હીંચકા ખાધો. પાટિયા પરથી સર્યા. એરચ ને સરચૂ પણ અમારી સાથે રમવા લાગ્યાં.

પાટિયા પરથી સરતાં સરતાં એક વખત હુસેન ગબડી પડ્યો. તેના મોંમાં થોડી ધૂળ ભરાઈ ગઈ, એટલે તે થૂ...થૂ... કરવા મંજ્યો. એ જોતાં એરચ પાણી લેવા દોડી ગયો. સરચૂએ હુસેન થૂંક્યો હતો તે જગા પર ધૂળ વાળી દીધી. એ જોતાં હુસેન શરમાઈ ગયો. તે બોલ્યો, “અહીં થૂંકાય નહિ?”

સરચૂ બોલી, “એમાં કાંઈ નહિ, હુસેન. તું પડી ગયો એટલે તારે થૂંકવું પડ્યું. બાકી આમ આપણી નિશાળમાં કોઈ થૂંકતું નથી. જો, પેલાં ધૂળથી ભરેલાં કૂંડાં મૂક્યાં છે. જેને થૂંકવું હોય તે તેમાં થૂંકે છે ને ઉપર ધૂળ વાળી દે છે.”

એરચ પાણીનો પ્યાલો લઈને આવી પહોંચ્યો. હુસેનને પાણી આપતાં તે બોલ્યો, “હુસેન, તારા મોંમાં ધૂળ ભરાઈ ગઈ છે. પેલી ચોકડીમાં બે ત્રણ કોગળા કરી નાખ, એટલે મોં ચોખ્ખું થઈ જશે.” એમ બોલતાં હુસેનને તે ચોકડી તરફ લઈ ગયો.

એ બંને પાછા આવ્યા ત્યાં ઘંટ વાગ્યો. એટલે અમે વર્ગમાં ગયાં. લતાબહેને વર્ગમાં કપાસના સૂરજની વાત કરી. હુસેનને તેમાં મજા પડી. તે તો કપાસના સૂરજ બનાવવા મંજ્યો. એ પછી અમે તકલીનું ગીત ગાયું. હુસેનને તે આવડતું હતું, એટલે તે પણ અમારી સાથે ગાવા લાગ્યો.

એ પછી અમારે અમારા બગીચામાં છોડને પાણી પાવા જવાનું હતું. જતાં પહેલાં લતાબહેને હુસેનને કહ્યું, “હુસેન, આપણે હવે છોડને પાણી પાવા જવાનું છે. તને એ કામ ન ગમે તો ઊભો ઊભો જોયા કરજે.”

હુસેન બોલ્યો, “બહેન, મને એવું તો ગમે.”

“તો તો બહુ સારું!” લતાબહેન બોલ્યાં અને હુસેનની પાસે આવી એમણે કહ્યું, “તું રમેશની પાછળ રહેજે. અહીંથી આપણે બહાર જવાનું હોય છે, ત્યારે સૌ હારમાં જઈએ છીએ.”

હુસેનને આ બધી વાતથી મજા પડી. દિવસ આખો કેમ પસાર થઈ ગયો તેની પણ તેને ખબર ન પડી.


સાંજે મરિયમ આચી તેને તેડવા આવ્યાં. એમને જોતાં તે બોલ્યો, “અમ્મા, હું તો રમેશ સાથે આવીશ.”

આચી હસીને બોલ્યાં, “તને નિશાળે ગમી ગયું કે શું?”

હુસેન શરમાઈ ગયો. આચી હસતાં હસતાં પાછાં ગયાં.

૧. શરૂઆતમાં હુસેન મરિયમ આચીના હાથને કેમ વળગી પડ્યો? પછીથી તેને નિશાળમાં કેમ ગમી ગયું? હુસેન થંક્યો હતો તે જગ્યા પર સરયૂએ ધૂળ કેમ વાપી દીધી? વર્ગમાં ગયા પછી હુસેનને શામાં શામાં મજા પડી? સાંજે મરિયમ આચી હુસેનને તેડવા આવ્યાં ત્યારે તેણે શું કહ્યું?
૨. તમે નિશાળમાં કઈ કઈ રમતો રમો છો? રમતનાં સાધનોની એક યાદી બનાવો.
૩. તમે બધાં ‘કપાસનો સૂરજ’ બનાવો. એક મોટા રંગીન કાગળ પર તે બધાને હારબંધ ટાંગીને નીચે સારા અક્ષરે પોતપોતાનું નામ લખો. પછી તે કાગળ તમારા વર્ગની દીવાલ પર ચોંટાડો.
૪. તકલીનું છીનવવાનું કામ બાળકો માટે બહુ મુશ્કેલ છે. બાળકોને આ કામ કરાવવા માટે કયા કયા સાધનોની જરૂર પડે છે? તેની યાદી બનાવો.

૭. સાબરનાં શીંગડાં



ચોખ્ખા પાણીનો એક ઝરો હતો. તેમાં ઊતરી એક સાબર પાણી પીતું હતું. તેણે પાણીમાં પોતાનો પડછાયો જોયો. પડછાયામાં પોતાનાં શીંગડાંનો ભરાવ જોઈ તે ખૂબ ખુશ થઈ ગયું, ને બોલ્યું, “મારું મોં આ શીંગડાંથી કેવું શોભે છે !”


એટલામાં તેની નજર પગ પર પડી. તે ઘણા જ પાતળા હતા. તે એને ગમ્યા નહિ. તે બબડ્યું, “આ પગ મને લજવી મારે છે. તે આવા ન હોત તો મારું શરીર કેવું સુંદર દેખાત ! ફૂટડા શરીરમાં આવા ભૂંડા પગ ક્યાંથી આવી પડ્યા !”

એવામાં શિકારીઓની ડિકિયારીઓ સંભળાઈ. તેમના કૂતરાના ભસવાનો અવાજ પણ કાને પડ્યો. તે ચમકી ઊઠ્યું ને છલંગ મારતું જીવ લઈને નાહું. ઘડી વારમાં તો તે આઘે નીકળી ગયું. શિકારીઓ ને કૂતરા ઘણે છોટ રહી ગયા. તો પણ તેમણે સાબરનો કેટલો મૂક્યો નહિ.


સાંખર દોડતું દોડતું પાથર વટાવી એક ઝાડી પાસે આવી પહોંચ્યું. શિકારીઓ ને એમના કૂતરા દેખે નહિ, માટે એ તેમાં ભરાઈ ગયું. એ ઝાડીમાં આગળ જતાં મોટાં ઝાડ હતાં. તેની ડાળીઓ ચોપાસ ફેલાયેલી હતી. ડાળીઓમાં એનાં શીંગડાં ભરાઈ ગયાં. એણે તે કાઢવા ઘણી મથામણ કરી, પણ કંઈ વળ્યું નહિ. એવામાં ખખડાટ સાંભળી ત્યાં કૂતરા આવી પહોંચ્યા, ને તેમણે એને ઝાલ્યું.

એ વખતે સાંખરને થયું, “જે પગને મેં વખોડ્યા હતા, તેમણે તો સંકટમાંથી મારો બચાવ કર્યો. પણ જે શીંગડાંના ભરાવનાં મેં વખાણ કર્યા હતાં, તેમણે જ મને ફસાવી દીધું. એવાં શીંગડાં ન હોત તો કેવું સારું થાત !”

૧. સાંખરને શાનું અભિમાન હતું ? એને શું ગમતું ન હતું ? એ શાને લીધે પકડાઈ ગયું ? એ વખતે એને શા વિચારો આવ્યા ?
૨. ઋષભી દોડી શકે એવાં બીજાં પાંચ પ્રાણીનાં નામ આપો.
૩. નદી કે તળાવના પાણીમાં તમે કોના કોના પડછાયા જોયા છે ?
૪. નીચેના શબ્દો જે વાક્યોમાં વપરાયા હોય તે વાક્યો શોધી કાઢીને તમારી નોંધપોથીમાં લખો :—
કાને પડ્યો ; જીવ લઈને નાહું ; કેહ્યે મૂક્યો નહિ.



૮. ચોખખાઈ



ખારડોલી તાલુકામાં વરાડ કરીને ગામ છે. ગાંધીજી એક વાર ત્યાં ગયા હતા. બપોરે જમવાનો વખત થયો એટલે એમણે લીંબુના પાણીમાં જરા મીઠું નાખીને પીધું. એક ભાઈ તે લીંબુવાળો વાટકો ધોવા ગયા. સામે ચોકડીમાં પાણીની ડોલ ભરેલી હતી. એમાંથી હાથના ચાંગળા વતી પાણી લઈ એમણે વાટકો વીછાવ્યો. પછી ડોલમાં બોળી સાફ કરીને લઈ આવ્યા.

આ બધું ગાંધીજી જોતા હતા. એમણે કહ્યું, “આ બરાબર ન થયું. તમે ડોલમાં હાથ નાખી પાણી ગંદું કર્યું. એ પહેલી ભૂલ કરી. પછી વાટકો પૂરો સાફ કર્યા વગર ડોલમાં બોળ્યો. એ બીજી ભૂલ કરી. વળી, વાટકો માત્ર વીછળીએ તે ન ચાલે, માંજવો જોઈએ. અને હવે આ ડોલનું પાણી પણ નહિ ચાલે. એ પણ ગંદું અને એટું થયું છે.”

એક ભાઈ ડોલમાં બીજું પાણી લઈ આવ્યા. પેલા ભાઈ વાટકો અને ચમચો માંજવા નીચે ગયા. થોડી વારમાં ધોતિયાના છેડાથી ચમચો લૂછતા લૂછતા એ ઉપર આવ્યા. એ જોઈ ગાંધીજી હસી પડ્યા અને બોલ્યા, “તમે વળી નવી લૂલ કરી.”

પેલા ભાઈ સમજ્યા નહિ એટલે ગાંધીજીએ કહ્યું, “તમારું ધોતિયું ખૂબ ઊજળું છે, પણ સાફ ન કહેવાય. તમે એ સવારનું પહેર્યું હશે. એ પહેરીને તમે ગમે ત્યાં ફર્યા હશો. ત્યાંનાં અને તમારા શરીર પરનાં જંતુ એને લાગ્યાં હશે. એટલે એનાથી ખાવાનાં વાસણ સાફ ન કરાય. વળી, તમારું ધોતિયું પણ એ રીતે ન બગાડાય.”

પેલા ભાઈએ વાટકો અને ચમચો સ્વચ્છ પાણીથી પાછા ધોયા, સાફ કકડા વડે કોરા કર્યા અને ગાંધીજી આગળ એમની ગાદી ઉપર મૂક્યા. એટલે ગાંધીજી ફરી હસ્યા અને બોલ્યા, “વળી પાછી લૂલ થઈ.”

પેલા ભાઈ તો આભા જ થઈ ગયા. એટલે ગાંધીજી કહે, “બતાવું ? આ ચમચો તમે મારી ગાદી ઉપર મૂક્યો છે. અહીં મારા પગ પડ્યા છે, એટલે એની પડેલી રજકણ ચમચાને લાગે અને મોંમાં જાય. ચોખખાઈના નિયમ પ્રમાણે એ બરાબર ન કહેવાય.”

ચમચો ફરી વાર સાફ કરીને ગાંધીજીને આપવામાં આવ્યો. પછી એમણે ભોજન શરૂ કર્યું.

૧. વાટકો વીછળવામાં શી ભૂલ થઈ? માંજેલા ચમચાને ધોતિયાથી કેમ ન લુછાય? પેલા ભાઈએ છેલ્લી ભૂલ શી કરી?
૨. નીચેના દાખલામાં ચોખ્ખાઈના નિયમ પ્રમાણે શી ભૂલ થાય છે તે કહો:—
 ૧. ઘરના આંગણમાં દાદાજી વગેરે દાતણ કરે છે. તે જ જગાએથી માટી લઈને રમ્મો વાસણ બેટકે છે.
 ૨. રમણ મોંઢે માંડેલો ખાલો ખીજી વાર પાણી લેવા માટલીમાં બોળે છે.
 ૩. પોતે પીતાં વધેલું પાણી રમણ નાના ભાઈને પાય છે.
 ૪. રમણ પાસે સુખડીનો ટુકડો છે. એમાંથી અડધો મધુને આપવો છે. રમણ તે ટુકડાને પહેરણના છેડામાં વીંટાળી દાંતથી આંગી તેના બે કકડા કરે છે.

૯. ચાંદલિયો

ચાંદલિયો ચમકતો આવ્યો.


આલ તણે આંગણિયે આવ્યો,

તારાની રજ લેતો આવ્યો,

નાનકડાં બાલુડાં કાળે

દૂધ સમાં ચાંદરણાં લાવ્યો.

ચાંદલિયો ચમકતો આવ્યો.



લાગે મીઠો ને મનગમતો,
વનવંગડે ને નગરે લમતો,
જાણે વાદળની હાંડીમાં
દીવો મોટો છે ટમટમતો.
ચાંદલિયો ચમકતો આવ્યો.

પોઢ્યાં બાળક નીંદરખોળે,
રમતાં સૌ સપનાને ઓલે,
રૂપેરી કિરણે મલકતો,
ચાંદલિયો સૌને હીંચોળે.
ચાંદલિયો ચમકતો આવ્યો.

૧. ચાંદો કેવો લાગતો હતો ? એને મોટા દીવા જેવો કેમ કહ્યો છે ?
૨. પૂનમનો ચાંદો દોરો. આઠમનો ચાંદો દોરો. બીજનો ચાંદો દોરો.

૧૦. મહારીનો ખેલ



ડુગ ડુગ ડુગ !

મહારીની ડુગડુગી વાગી. શેરીનાં છોકરાં એની પાછળ પાછળ જવા લાગ્યાં. મહારી ડુગડુગી વગાડ્યે જતો હતો. એની પાછળ દોરીએ બાંધેલાં માંકડો ને માંકડી હતાં. મહારીની પાછળ પાછળ છોકરાં તાળી પાડતાં ને ફૂંકફૂંક કરતાં આવતાં હતાં.

શેરીને નાકે જઈને મહારી જરા થોભ્યો. પોતાના ખેલ માટે એણે જગા પસંદ કરી લીધી. છોકરાં આસપાસ ફૂંડાળું વળીને ઊભાં રહ્યાં. પાસેનાં ઘરોના ઓટલા પર બહેનો પણ ભેગી થઈ ગઈ. જતા આવતા લોકો પણ ડોકિયું કરવા લાગ્યા.

મહારીએ લુંગી પહેરી હતી. ઉપર એક દૂકો ડગલો પહેર્યો હતો. એને ખભે થેલો હતો. માથે ફાળિયું બાંધ્યું હતું. એની બરાવદાર મુઠ્ઠો ને બુલંદ અવાજ બધાંનું ધ્યાન ખેંચતાં હતાં.

એનાં માંકડાં તો જુઓ ! મહારી એમને નામ દઈને બોલાવતો હતો. માંકડાનું નામ નાથિયો ને માંકડીનું નામ રતનબાઈ. માંકડાંને ઝીણી ઝીણી આંખો ને લાલ મોં હતાં. રતનબાઈએ નાનો ચણિયો ને કબજો પહેર્યા હતાં. નાથિયાએ ટૂંકી પોતડી પહેરી હતી. બેઉ જણાં ફૂદાફૂદ કરતાં હતાં.

ફરી પાછી કુગડુગી વાગી. મહારીનો ખેલ શરૂ થયો. પહેલાં નાથિયો ઊભો થયો. મહારીએ એને એક કૂમતાવાળી ટોપી આપી. તે એણે પહેરી. પછી મહારી પાસેથી એક લાકડી લઈ એ માણસની માફક ચાલવા લાગ્યો. મહારી કુગડુગી વગાડતો જય ને કહે, “નાથિયા, બધાંને સલામ કર.” ડાબા હાથમાં લાકડી પકડી નાથિયો ઊભો રહ્યો ને ધીમે ધીમે ચારે બાજુ ફરીને એણે સૌને સલામ કરી. બધાં છોકરાં આ જોઈ તાળી પાડી ઊઠ્યાં.

પછી નાથિયાએ મહારીના થેલામાંથી એક છાપું કાઢ્યું. કોટના ખીસામાંથી ચરમાં કાઢી એણે નાક પર લટકાવ્યાં, ને એ તો જાણે છાપું વાંચવા લાગ્યો ! રમણ બોલી ઊઠ્યો, “અરે નાથિયા, છાપું તો ઊંધું પકડ્યું છે !” અમે બધાં ખડખડ હસી પડ્યાં.


હવે રતનબાઈનો વારો આવ્યો. એણે ઊડીને સૌને સલામ કરી. પછી એ આમતેમ ફરવા લાગી. મહારીએ નાથિયાને એક મોટા પથરા પર બેસાડ્યો, ને એના હાથમાં વાંસળી આપી. નાથિયાએ તે વાંસળી બે હાથે પકડી રાખી. મહારી કુગડુગી વગાડતો રહ્યો. રતનબાઈ નાચ કરવા લાગી. કુગડુગી વાગતી જય ને રતનબાઈ જોસભેર નાચતી જય.

આખરે મદારીએ કુગડુગી બંધ કરી. પછી નાથિયો જમીન પર આળોટી પડ્યો, ને પેટ બતાવી સલામ કરવા લાગ્યો. રતનભાઈએ નાથિયાની ટોપી ઉપાડી લીધી, ને એ હાથે પકડીને ઠમક ઠમક ચાલે એ ચારે કોર ફરવા લાગી. અમે બધાંએ રાજી થઈ એમને પાઈપૈસો આપ્યાં. કોઈકે ઘરમાંથી લાવીને રોટલો કે ભાખરી માંકડાંને ખવડાવ્યાં. ઓટલા પર ઊભેલા બહેનો પાસેથી મદારીએ પૈસા ઉઘરાવ્યા.

ખેલ પૂરો થયો. મદારી બાજી શેરીમાં જવા ઊપડ્યો.

૧. મદારીએ શું શું પહેર્યું હતું? માંકડાંએ કયા ખેલ કર્યા? મદારી પાસે શું શું હતું?
૨. નીચેનાં વડે ખાલી જગા પૂરીને ફરીથી લખો :
ફૂદાફૂદ, ફૂંડાળું, બુલંદ, પકડ્યું, બેસલેર.
૧. મદારીનો અવાજ — હતો.
૨. રતનભાઈ — નાચતી હતી.
૩. નાથિયાએ છાપું ઊધું — હતું.
૪. મદારી પાછળ છોકરાં — કરતાં આવતાં હતાં.
૫. છોકરાં મદારીની આસપાસ — વળીને ઊભાં રહ્યાં.
૩. મદારીઓ માંકડાંના ખેલ સિવાય બીજા કયા ખેલ કરે છે? તમે વાંદરું જોયું છે? વાંદરામાં અને માંકડામાં શો ફેર હોય છે?

૧૧. આપણે એકસો ને પાંચ



પાંડવો અને કૌરવો પિત્રાઈ લાઈ હતા. પાંડવો પાંચ હતા. કૌરવો સો હતા. કૌરવોને પાંડવો જરા ય ન ગમે. એમણે દગાથી પાંડવોનું રાજ પડાવી લીધું ને એમને વનમાં મોકલ્યા.

એક દિવસ કૌરવોને થયું, “લાવો ને, જઈને જોઈએ તો ખરા કે પાંડવોને કેવું દુઃખ પડે છે ! આપણો ભપકો તો એમને દેખાડીએ !”

એમ કહી કૌરવો લાવલશ્કર લઈને નીકળી પડ્યા.

વનમાં એક સુંદર સરોવર હતું. એ સરોવરને કાંઠે કૌરવો પડાવ નાખવા ગયા. પણ ત્યાં ગંધર્વોના રાજ ચિત્રસેને મુકામ કરેલો હતો. કૌરવોએ એમને ખસી જવા કહ્યું. પણ પેલા શાના ખસે ? એમાંથી લડાઈ થઈ. ચિત્રસેને કૌરવોને પકડ્યા અને એમના લશ્કરને લગાડી મૂક્યું.

પાંડવોની ઝૂંપડી નજીકમાં જ હતી. પાંડવોમાં સૌથી મોટા યુધિષ્ઠિર હતા. એમની પાસે કૌરવોના માણસોએ મદદ માંગી યુધિષ્ઠિરે નાના ભાઈઓને કહ્યું, “જાઓ ભાઈઓ, કૌરવોને છોડાવી લાવો.”

ભીમ કહે, “છો ને પકડાયા ! એ તો એ જ લાગના છે.”

યુધિષ્ઠિર કહે, “એમ ન બોલીએ, ભીમ ! એ તો આપણા ભાઈઓ છે.”

ભીમ કહે, “ભાઈઓ હોય તો આપણને વનમાં કાઢે ? ચિત્રસેન છોડી દેશે તો હું એમને પૂરા કરીશ. ઠીક સપડાયા છે.”

યુધિષ્ઠિર કહે, “ભાઈ, જ્યારે આપણે અંદર અંદર લડવું હશે ત્યારે સો કૌરવો એક બાજુ ને બીજી બાજુ આપણે. પણ કોઈ ત્રીજે આપણી ઉપર ચઢાઈ કરે ત્યારે તો એની સામે આપણે એકસો ને પાંચ.”

પાંડવો કૌરવોને છોડાવી લાવ્યા. કૌરવો આવ્યા તો હતા. પાંડવોના દુઃખની મશકરી કરવા, પણ એમને હાથે જ એમને છૂટવું પડ્યું. આથી એઓ ઝંખવાણા પડી ગયા ને પોતાની નગરી ભણી ચાલ્યા ગયા.

૧. ચિત્રગુપ્ત અને કૌરવો વચ્ચે શું બન્યું ? યુધિષ્ઠિરે ભીમને શું સમજાવ્યું ? કૌરવો છેવટે ઝંખવાણા શાથી પડી ગયા ?
૨. નીચેનાં વાક્યમાં વાપરી બતાવો :
પડાવ નાખવો ; ભગાડી મૂકવું ; છોડાવી લાવવું.
૩. પાંચ પાંડવોનાં નામ આપો.
૪. પિત્રાઈ ભાઈઓ કોને કહેવાય ? સગા ભાઈઓ કોને કહેવાય ? ઓરમાન ભાઈઓ કોને કહેવાય ? મસિયાઈ ભાઈઓ કોને કહેવાય ? દ્વંધભાઈઓ કોને કહેવાય ?

૧૨. હું ન હું અંધારે



“રાત પડી, ઘર જ ને બાળક,
વઢશે બાપુ તારા;

રમવા ટાણું નથી હવે આ,
ઊગે જોને તારા.

માળામાં પંખી જંખ્યાં છે,
સૂની સીમ જણાયે;

રસ્તા સૂતા પડ્યા બધા આ,
વગડો ખાવા ધાયે.

શિયાળ બોલે, તમરાં બોલે,
ધૂવડ આઘે બોલે;


તારી રાહ હશે સૌ જોતાં,

રખે તને સહ મોળો.”

“શીઠને આમ ડરાવો મુજને,
ડરું ન હું અંધારે;
ગાન ગમે તમરાંનાં મુજને
ધૂવડ નહીં ડરાવે.
ગાન ગમે તમરાંનાં મુજને,
જેવા ગમતા તારા;
તારા જેતાં ખીક રહે ક્યાં?
એ તો ભેરુ મારા.”

૧. શત પડે ત્યારનો દેખાવ કેવો લાગે છે? બાળકને શું શું ગમે છે?
તારાને એ પોતાના ભેરુ સાથી કહે છે?

૧૩. ઝઘડાનો નિકાલ



મક્કા નામે એક શહેર છે. તેમાં એક જાણીતી મસ્જિદ છે. તે કાબાની મસ્જિદના નામે ઓળખાય છે. મુસલમાન ભાઈઓનું એ મોટું જંગલનું ધામ છે. કાબામાં એક કાળો પથ્થર છે. તે ખૂબ પવિત્ર મનાય છે.

એક વાર એ મસ્જિદમાં સમારકામ થતું હતું. તે વખતે એ પથ્થરને ઉઠાવીને ખીજે ઠેકાણે મૂકવાની જરૂર પડી. સમારકામ થઈ રહ્યું ત્યારે એને પાછો અસલ જગ્યાએ મૂકવાનો વખત આવ્યો.

એ પવિત્ર કામ કરવા તો સૌ કોઈ તૈયાર થાય ને? તે વખતે ત્યાં રહેતા આરબ લોકોની જુદી જુદી ટોળીઓ વચ્ચે ઝગડો પડ્યો કે એ પવિત્ર કામ કોણ કરે. દરેક ટોળીની ઇચ્છા એવી હતી કે એ કામ અમે કરીએ. દરેક કહે, “એ કરવાનો હક તો અમારો જ.” કોઈ પોતાનો હક છોડવા તૈયાર ન હતું. આખરે એક નક્કી થયું કે ખીજે દિવસે સવારે મુખ્ય દરવાજાથી જે માણસ પહેલો દાખલ થાય, તેની પાસે આ ઝઘડાનો નિકાલ કરાવવો. એ જ કહે તે બધાએ કબૂલ રાખ્યું.

બન્યું એવું કે બીજે દિવસે હજરત મહંમદ પેગંબર સાહેબ જ તે દરવાજેથી પહેલા દાખલ થયા. ઝઘડાનો નિકાલ કરવાનું એમને માથે આવી પડ્યું. પેગંબર સાહેબ ખૂબ પ્રમાણિક અને ન્યાયી હતા. આ કામ એમના હાથમાં ગયું તે બધા આરબોને ગમ્યું.

ઝઘડાનો નિકાલ લાવવાનું કામ મુશ્કેલ હતું. એ વખતના આરબો ખૂબ ખારીલા હતા. કોઈ પણ કારણસર બે ટોળી વચ્ચે વેર થતું તો તે પેઢીઓ સુધી ચાલ્યા કરતું. આથી આ ઝઘડાનો કેવી રીતે નિકાલ લાવવો તેનો મહંમદ સાહેબ વિચાર કરવા લાગ્યા.

થોડી વાર વિચાર કરીને એમણે પોતાની જાડી ચાદર જમીન પર પાથરી તેની ઉપર પેલો પથ્થર મૂક્યો. પછી એમણે દરેક ટોળીના એક એક માણસને એ ચાદરનો એક એક છેડો પકડવા કહ્યું. એ રીતે બધી ટોળીના આગેવાનોને હાથે એમણે એ પથ્થર એની અસલ જગ્યાએ પાછો મુકાવ્યો.


મહંમદ સાહેબનો ન્યાય બેઠું સૌ રાજ થયા ને એમનાં વખાણ કરતા કરતા છૂટા પડ્યા.

૧. આરબોની ટોળીઓ વચ્ચે શી ખાખતની તકરાર હતી? મહંમદ સાહેબ ઝઘડાનો નિકાલ લાવે તે સૌને શાથી ગમ્યું? ઝઘડાનો નિકાલ એમણે શી રીતે આણ્યો?

૨. થોડાંક જાત્રાનાં ધામોનાં નામ આપો.

૩. હજરત મહંમદ પેગંબર સાહેબ વિષે બીજી કોઈ વાતો જાણતા હો તો કહો.

૧૪. ત્રણ માછલીઓ



એક તળાવ હતું. તેમાં ત્રણ માછલીઓ રહે.

એક દિવસ ત્રણ માછલીઓ ફરતા ફરતા ત્યાં આવી ચડ્યા. એક કહે, “તળાવ સારું છે.” બીજે કહે, “માછલાં પણ સારાં લાગે છે.” એટલે ત્રીજે કહે, “તો કાલે અહીં જ જળ નાખીએ.”

બીજે દિવસે એ તળાવમાં જળ નાખવાનું નક્કી કરીને માછલીઓ ચાલ્યા ગયા. પણ પેલી ત્રણ માછલીઓ એમની વાત સાંભળી ગઈ હતી. તે ભેગી થઈને વિચાર કરવા લાગી.

પહેલી કહે, “હવે અહીંથી આજ ને આજ ખસવું જોઈએ. કાલે જરૂર આ લોકો આપણને પકડશે.”

બીજી કહે, “કાલની વાત કાલે. આજથી એની ચિંતા શી?”

ત્રીજી કહે, “ચિંતા કર્યે શું વળવાનું છે? થાય તે બેચા કરો.”

પહેલી કહે, “હું તો સામે કાંઠે આ ચાલી. જે કરવું હોય તે આજ ને આજ.”

બીજી કહે, “માછીઓ આવે તો ખરા! આવશે ત્યારે બેયું જશે.”

ત્રીજી કહે, “હવે મૂકો ને એ વાત. થવાનું હશે તે થશે.”

પહેલી માછલી તો તે જ ધડીએ સામે કાંઠે ચાલી ગઈ. બીજી બે ત્યાં જ રહી.

બીજે દિવસે માછીઓએ તળાવમાં બળ નાખી. બંને માછલીઓ તેમાં સપડાઈ ગઈ. બીજી વિચાર કરવા લાગી કે હવે છૂટવું શી રીતે? એને એક યુક્તિ સૂઝી આવી. મરેલી હોય એવો દેખાવ કરી એ બળમાં પડી રહી. માછીઓએ એને મરેલા ધારી પાછી તળાવમાં ફેંકી દીધી. ત્રીજી માછલીને તો માછીઓ ઉપાડી ગયા.


૧. માછીઓની વાત સાંભળી માછલીઓએ શું નક્કી કર્યું? આ ત્રણે

માછલીઓમાંથી તમને કઈ માછલીની વાત ગમી?

૨. તળાવમાં માછલી ઉપરાંત બીજાં કયાં પ્રાણીઓ બેવા મળે છે?



૧૫. ભરત



દશરથ નામે રાજા હતા. એમને કૌશલ્યા, સુમિત્રા અને કૈકેયી નામે ત્રણ રાણીઓ હતાં. એમને ચાર પુત્રો હતા: રામ, લક્ષ્મણ, ભરત અને શત્રુઘ્ન. એમાં કૌશલ્યાના પુત્ર રામ સૌથી મોટા હતા.

દશરથ ધરડા થયા એટલે એમણે રામને ગાદીએ બેસાડવાનો વિચાર કર્યો અને તેની તૈયારી કરવા માંડી. આ જોઈને નાની રાણી કૈકેયીને થયું કે, રામ રાજા થાય તો પછી મારું શું? રાજા તો મારો ભરત જ થવો જોઈએ.

એ તો ગઈ રાજા પાસે, અને કહે, “મહારાજ, તમે મને બે વરદાન આપ્યાં હતાં તે યાદ છે ને?”

રાજા કહે, “હા, રાણી, બોલો, તમારે શું જોઈએ છે?”

રાણી કહે, “એક તો એ કે ભરત ગાદીએ બેસે. અને બીજું એ કે રામ ચૌદ વરસ વનમાં જાય.”

આ સાંભળી દશરથનો તો જાણે જીવ ઊડી ગયો. એમણે બીજું કંઈ માગવા કૈકેયીને બહુ સમજાવી, પણ તે એકની બે ન થઈ. તે કહે, “મેં તો મારે માગવું હતું તે માગ્યું. આપવું ન આપવું તમે જાણો.”

રાજા તો ભારે મુઝવણમાં પડ્યા. પણ વચન પાળ્યા વગર કંઈ ચાલે? આખરે એમણે હા પાડી.

દશરથની આજ્ઞા થતાં રામ વનમાં જવા તૈયાર થયા. સીતા અને લક્ષ્મણ પણ એમની સાથે જવા નીકળ્યાં. રામ સૌને વહાલા હતા. દશરથને તો જીવ કરતાં પણ વધારે હતા. રામ જતાં જ એઓ બેલાન થઈને જમીન ઉપર ઢળી પડ્યા. “હે રામ, હે રામ” કરતાં એમણે દેહ છોડ્યો.

★

ભરત આ વખતે મોસાળ હતો. સમાચાર મળતાં એ આવી પહોંચ્યો. આવીને એણે બધી વાત જાણી. એણે કૈકેયીને કહ્યું, “મા, મા, તેં આ શું કર્યું? રાજ્ય તે મને હોય કે મોટાભાઈને? તારું માગેલું રાજ્ય મારે નથી જોઈતું.”

એમ કહી એ તો રામને વનમાંથી પાછા લાવવા ચાલ્યો. એની સાથે ગુરુ વસિષ્ઠ, માતાઓ અને અયોધ્યાના ઘણા લોકો પણ ચાલ્યા.

વનમાં રામ, લક્ષ્મણ અને સીતા એક ઝાડ નીચે બેઠેલાં હતાં. ત્યાં આ બધાં આવી પહોંચ્યાં. ભરત હોડતો જઈને રામને પગે પડ્યો, અને બોલ્યો, “મોટાભાઈ, પાછા ફરો. મારી માતાનો વાંક ભૂલી જાઓ. પિતાનું રાજ્ય સંભાળો.”

કૈકેયીએ પણ ખૂબ કાલાવાલા કર્યા. પણ રામનો જવાબ એક જ હતો, “પિતાનું વચન તો આપણે પાળવું જ જોઈએ. એમનો બોલ ન ઉથાપાય. ચૌદ વરસ તો હમણાં ચાલ્યાં જશે. ત્યાં સુધી તું રાજ્ય સંભાળ.”

ભરત કહે, “ જેવી તમારી આજ્ઞા. પણ જે દિવસે ચૌદ વરસ પૂરાં થશે તે દિવસે તમે ન આવ્યા તો હું બળી મરીશ. તમે તમારા પગની પાવડીઓ મને આપો. તેને ગાદી ઉપર મૂકી હું રાજ્ય કરીશ. ”

ભરતની વાત સાંભળી રામનું હૈયું ભરાઈ આવ્યું. ભરતને એઓ ના ન પાડી શક્યા. એમણે પોતાની પાવડીઓ એને આપી. તે લઈ ભરત અને સાથેનાં બધાં અયોધ્યા પાછાં આવ્યાં. પણ ભરતે અયોધ્યામાં પગ ન મૂક્યો. એણે નગર બહાર જ એક ઝૂંપડી બનાવી. તેમાં ગાદી ઉપર રામની પાવડીઓ પધરાવી, અને પોતે રામના સેવક તરીકે રાજ્ય સંભાળવા લાગ્યો.

ચૌદ વરસ પૂરાં થયાં. રામ લંકાના રાવણને મારી, સીતા ને લક્ષ્મણ સાથે પાછા આવ્યા. આવવાના સમાચાર હનુમાન સાથે એમણે મોકલાવ્યા હતા. રામ આવ્યા એટલે ભરત દોડીને એમને પગે પડ્યો. ભરતે પણ રામની સાથે જ ચૌદ વરસે અયોધ્યામાં પગ મૂક્યો.

૧. કૈકેયીએ ક્યાં બે વરદાન માગ્યાં? દશરથનું મૃત્યુ શાથી થયું? ભરતને માની વાત કેમ ન ગમી? ભરતે શી રીતે રાજ્ય કર્યું?

૨. નીચેનાં વાપરીને વાક્યો બનાવો :—

જીવ ભડી ગયો; મુઝવણમાં પડ્યો; વચન પાળીશ; કાલાવાલા કરે છે; દેહ છોડ્યો.

૧૬. લે ને તારી લાકડી




લે ને તારી લાકડી ને લે ને તારી કામળી,
 વાછરું ચરાવવા નહિ જાઉં, માવલડી.
 માખણ તો બળભદ્રે ખાધું,
 અમને મળી ખાટી છાશલડી.—લે ને
 વૃંદાવનને મારગ જતાં,
 પગમાં ચૂમે છે ઝીણી કાંકરડી.—લે ને

હાદુર મોર ને પંખી બોલે;
ખિન્નવે કહી કાળી કરસનડી.—લે ને

મીરાંકે પ્રભુ ગિરિધર નાગર;
ચરણ-કમળ ચિત્ત રાખલડી.—લે ને

૧. કૃષ્ણ ગાયો ચરાવવા જવાની શા માટે ના પાડે છે? કૃષ્ણ મા
આગળ શી શી ક્રિયાઓ કરે છે?

૧૭. આગગાડી



ગઈ કાલે અમારા વર્ગનાં બધાં છોકરાં સ્ટેશન જોવા
ગયાં હતાં. સ્ટેશન પર અમે ઘણું ઘણું જોયું, પણ એક વાત
ન સમજાઈ. આ આગગાડી ચાલે છે કેવી રીતે? એને નથી
અળદ કે ઘોડા જોડ્યા; નથી ઊંટ કે હાથી જોડ્યા! તો એને
ચલાવતું કોણ હશે?

અમે સૌ પાછાં ફરતાં અંદર અંદર એની જ વાતો કરવા
લાગ્યાં. આગગાડીને એંજિન જોડેલું હતું. એ એંજિનને કોઈ જ
ખેંચતું ન હતું. પણ એ એંજિન ગાડીને ખેંચતું હતું. એ એંજિન
શી રીતે ચાલતું હશે!

બીજે દિવસે વર્મનું કામ શરૂ થયું કે તરત જ અખદુલ બોલ્યો, “લતાબહેન, એક વાત પૂછું ?”

લતાબહેન બોલ્યાં, “પૂછ ને.”

અખદુલ કહે, “એંજિન શી રીતે ચાલતું હશે ?”

લતાબહેન કહે, “એનો જવાબ હું આપું તે પહેલાં એ એંજિને કાલે શું શું કર્યું તે મને કહો જોઈએ.”

રમણ કહે, “ગાડી ઊભી રહ્યા પછી એંજિન છૂટું પડીને પાણીના નળ પાસે ગયું. સૂંઢવાળા ભૂંગળામાંથી એણે પાણી લીધું. પાછું આવીને તે ડબ્બાઓ સાથે જોડાઈ ગયું. પછી તેણે જસભેર વરાળ છોડીને પાવો વગાડ્યો. પછી ગાડી ઊપડી ગઈ.”

લતાબહેન કહે, “એ એંજિનમાં તમે શું શું જોયું ?”

બળવંત કહે, “કોલસા.”

યજ્ઞેશ કહે, “ધગધગતો દેવતા.”

લતાબહેન કહે, “એંજિનમાં પાણી અને દેવતાનું શું કામ ?”

કેકીને કંઠક સમજ પડી. તે કહે, “દેવતા પાણીને ઉકાળીને તેની વરાળ કરે. એ વરાળ છોડીને જ એંજિને પાવો વગાડ્યો હતો.”

લતાબહેન કહે, “ભરાબર. એ વરાળ પાવો વગાડે છે, તેમ એંજિનનાં પૈડાં પણ ચલાવે છે. એંજિન ચાલે એટલે આગગાડી પણ ચાલે. વરાળનું જોર પુષ્કળ હોય છે.”


સોરાબ કહે, “વાહ, આ તો ખરી કરામત !”

લતાબહેન કહે, “એ શોધ તમારા જેવા એક છોકરાએ જ કરી હતી. સાંભળો એની વાત કહું.”

બધાં છોકરાં ટટાર ખેસી ધ્યાન દઈને વાત સાંભળવા લાગ્યાં.

૧. ઓળખ શી રીતે ચાલે છે તે કહો. આગળથી શી રીતે ચાલે છે ?
૨. જુદાં જુદાં વાહનોની યાદી કરો. એમાંનું દરેક શા વડે ચાલે છે તે કહો.

૧૮. વરાળનું બળ



લતાબહેને વાત કહેવા માંડી.

તમારા જેવો એક છોકરો હતો. એ શગડી પાસે બેઠો હતો. ચાદાનીમાં પાણી ઊકળતું હતું. થોડી વારમાં ચાદાનીના નાળયામાંથી ભપ ભપ વરાળ નીકળવા માંડી. આ જોઈ છોકરાને આશ્ચર્ય થયું. પછી પાણી વધારે ઊકળ્યું અને બોલવા લાગ્યું. પછી તો નાળયામાંથી વરાળની સેર નીકળવા લાગી. છોકરાએ ચમચા વડે નાળયાને બંધ કરી બેયું, તો તરત જ ચાદાનીનું ઢાંકણું ઊંચુંનીચું થવા લાગ્યું.

છોકરાને થયું, “ અરે, અંદર કોઈ છે કે શું ? ”

પણ તરત જ એને ખરી વાત સમજાઈ. એ મનમાં બોલ્યો,
“ ઓહો, આ તો વરાળનું કામ છે ને ! ” પછી એણે ઢાંકણું
ઢાળી દીધું અને ચમચો નાળચા પાસેથી ખસેડ્યો. નાળચા-
માંથી વરાળ બેસથી નીકળવા લાગી. હવે એણે નાળચું
ઢાંકવા ચમચો ધર્યો, તો વરાળે ધક્કો મારી તેને ખસેડી
નાખ્યો.

છોકરાને થયું, “ વાહ ! વરાળનું બેર કેટલું બધું છે ! આ
વરાળને નળીમાં ભરું તો પોતાના બેરથી તે ભારે ચીજને પણ
ખસેડે જ ને ! ”

પછી તો એ રોજ વરાળના જ વિચાર કરવા લાગ્યો
અને મોટો થયો ત્યારે એણે એક એવી નળી બનાવી પણ
ખરી. તેમાંથી નીકળતી વરાળ લોઢાનાં મોટાં મોટાં ચક્કરો
પણ ફેરવી શકતી. પછી તો વરાળથી સંચા ચાલવા શરૂ થયા.

વખત જતાં વરાળની મદદથી ફરતાં પૈડાંવાળા
એંજિનની શોધ થઈ. એટલે એંજિન થયું. એંજિન ઇલાઓને
ખેંચવા લાગ્યું ને આગગાડી ચાલવા લાગી.

બધાં છોકરાં કહે, “ વાહ, આ તો ઘણું સરસ ! ”

લતાબહેન કહે, “ ચાલો, આપણે પેલું આગગાડીનું
ગીત ગાઈએ. ”

અમે સૌ ગાવા લાગ્યાં :

ગડ ગડ ગડ ગડ ગાડી,

ઢોડી નય અગાડી.

૧. ઊંચુંનીચું, કાળુંઘોળું, આવાં ખીન્નં શબ્દજોડકાં આપો.

૨. નીચેનાં વડે ખાલી જગા યોગ્ય રીતે પૂરો:—

ઊંચુંનીચું, નળી, ડખાઓને, આશ્ચર્ય.

૧. ચાદાનીના નાળચામાંથી વરાળ નીકળતી જોઈ છોકરાને ———

થયું. ૨. નાળચું બંધ થતાં ચાદાનીનું ઢાંકણું ——— થવા લાગ્યું.

૩. વરાળને ——— માં ભરવાથી તેની સેર ભારે ચીંતેને પણ

ખસેડી શકે. ૪. પૈડાં ફરવાથી એજિન ચાલે છે અને તે

ખેંચી જાય છે.

૩. ચાદાનીમાં પાણી ભરી આ પાઠમાંનો પ્રયોગ શાળામાં કરી જોજો.

૧૯. ગલૂડિયાં



કાળડી ફૂતરીને આવ્યાં ગલૂડિયાં,

ચાર કાખરાં ને ચાર ભૂંરિયાં રે.

હાલો ગલૂડાં રખાડવા જ રે.




માડીને પેટે ચસ ચસ ધાવે,

વેલે ચોંટ્યાં જેમ તૂરિયાં રે.—હાલો

માતાને માથડે ચડતાં ને ચારતાં,

જેગણનાં જાણે લટરિયાં રે.—હાલો

રાતાં માતાં ને રોમરોમે મુંવાળાં,
હોય મીઠાં ગાલમસૂરિયાં રે. - હાલોં
બાને વહાલાં છે જેમ વીરો ને બહેની,
કાળવીને વહાલાં કુરકુરિયાં રે. - હાલોં
મોટાં થશે ને મારી શેરી સાચવશે,
જગશે રાતે બહાદુરિયાં રે. - હાલોં
ગોળ ઘી લોટના શીરા બનાવ્યા,
કાળુડીનાં પેટડાં પૂરિયાં રે. - હાલોં
પેટ ભરી માડી બાળક ધવરાવે,
ધાવીને પોટે ટીપુડિયાં રે. - હાલોં



૧. ગલ્લુડિયાં ધાવે છે ત્યારે કેવાં લાગે છે? બાળકો કાળુડીની ચાકરી કેવી રીતે કરે છે? ગલ્લુડિયાં મોટાં થઈ ને શાં શાં કામ કરશે?
૨. કૂતરાનું બચ્ચું 'ગલ્લુડિયું' કહેવાય. ગાય, ભેંશ, બકરી અને ઘોડાના બચ્ચાને શું કહે છે?

૨૦. આંધળો અને લંગડો.



એક આંધળો હતો. તે એક વાર ભૂલો પડ્યો. જમીન આડોટકરાવાળી હતી. આસપાસ કોઈનો અવાજ સંભળાતો ન હતો. લાકડી આમ ઠોકે ને તેમ ઠોકે, પણ એને રસ્તો જડે નહિ. એમ કરતાં કરતાં તડકો કુમળો થઈ ગયો. પંખીઓ બોલતાં બોલતાં માળા તરફ જવા લાગ્યાં. એટલે આંધળો સમજ્યો કે સાંજ તો પડી ગઈ. હમણાં રાત પડશે. અને આ વગડામાં જંગલી જનવરો મને મારી નાખશે. અરેરે! અહીં કોણ મને રસ્તો બતાવશે?

આખો દિવસ રખડી રખડીને એ યાત્રી ગયો હતો. એવામાં એણે એક ખોંખારો સાંભળ્યો. આંધળો તે તરફ ગયો અને બોલ્યો, “હું આંધળો છું. તમે મને રસ્તે ચડાવી દેશો?”

પેલા માણસે કહ્યું, “ભાઈ, મારે પણ આગળ જવું છે, પણ રસ્તો મને જાણ નથી. તમે આંધળા છો તો હું લંગડો છું.”

આ સાંભળીને આંધળો કહે, “ભાઈ, તમે જરાય મુઝાશો નહિ. હું આંધળો છું પણ શરીરે મજબૂત છું. તમે મારે ખભે બેસી જાઓ ને મને રસ્તો બતાવો. ઘડી વારમાં આપણે ગામમાં પહોંચી જઈશું.”

લંગડાને આ વાત ગમી ગઈ. એ આંધળાના ખભા ઉપર બેસી ગયો. એ રસ્તો બતાવે તેમ આંધળો ચાલે. એમ કરતાં કરતાં તેઓ થોડી વારમાં મોટા રસ્તા ઉપર આવી પહોંચ્યા. લંગડો કહે, “હવે મને નીચે ઉતરવા દો. તમને થાક પણ લાગ્યો હશે. હવે હું મારે ગમે તેમ કરીને ગામમાં પહોંચી જઈશ.”

પણ આંધળાએ કહ્યું, “ના ભાઈ. હવે તો આપણે સાથે જ ગામમાં જઈશું.”

થોડી વારમાં એક ગામ આવ્યું. ત્યાંના લોકો આ બે જણની જોડીને જોઈને તેમની અક્કલનાં વખાણ કરવા લાગ્યા.


એ બેઉને પણ એવું ફાવી ગયું કે પછી તો તેઓ સાથે જ ફરવા લાગ્યા.

૧. સાંજ પડવાની ખબર આંધળાને શી રીતે પડી? આંધળા તથા લંગડાએ એકબીજાને શી રીતે મદદ કરી? લોકો શું જોઈને રાજ થયા?

૨. થોડાં જંગલી જાનવરોનાં નામ આપો.

૩. કોઈ આંધળો તમારી મદદ માગે તો તમે શું કરો?

૨૧. પરોઢનો આનંદ



શિયાળાના દિવસ હતા. લોકો વહેલા ઊઠે. કોઈ ખેતરમાં કામે જાય, કોઈ ફરવા જાય, તો કોઈ નદીએ નાહી-ધોઈ પૂજપાઠ કરવા ખેરી જાય. અમારા ઘરમાં તો સૌ વહેલાં જ ઊઠે. આ વહેલી ઊઠી ગાય દોઢે, વલોણું કરે કે ઘરનું બીજું કામકાજ કરે.

મને પણ વહેલા ઊઠી કામ કરવાનું મન થયું. મોટાભાઈ રોજ પરોઢિયે વાડીએ જતા. મેં તેમને એક દિવસ પૂછ્યું, “મોટાભાઈ, હું તમારી સાથે વાડીએ આવું?”

“વાડીએ આવીને તું શું કરીશ?”

“તમે ખતાવશો તે કામ,” મેં જવાબ આપ્યો.

“એમ!” એમનું મોં મલક્યું. “તને કયું કામ સોંપાય? તું તો બહુ નાનો છે!” તે બોલ્યા.

“કેમ, મને રહેંટ ફેરવતાં નહિ આવડે?” હું બોલ્યો.

સાંભળીને મોટાભાઈ હસ્યા ને બોલ્યા, “વારુ, ત્યારે કાલે મારી સાથે આવજે. પણ જાણે, વહેલા ઊઠવું પડશે, હોં!”

બીજે દિવસે પરોઢિયે મોટાભાઈએ મને જગાડ્યો. હું તરત પથારીમાંથી ઊભો થઈ ગયો. હાતણ વગેરે કામમાંથી



ઝટપટ પરવારી હું તૈયાર થઈ ગયો. પછી અમે વાડીએ જવા નીકળ્યા. બહાર મળની ઠંડી પડતી હતી. આકાશ કેવું સુંદર લાગતું હતું! તારાઓ બધા આકાશમાં ચમકતા હતા.

મોટાભાઈએ ઉત્તર દિશા તરફ આંગળી ચીંધી મને કહ્યું, “જે, પેલો ધ્રુવનો તારો. એ ત્યાં ને ત્યાં જ રહે છે. બીજા તારા આધાપાછા થતા દેખાય છે; પરંતુ આ જરા પણ આધોપાછો થતો નથી. અને પેલા સાત તારા જોયા? એમને સપ્તર્ષિ કહે છે. એ બધા ધ્રુવની આસપાસ ફરતા જણાય છે. પશ્ચિમમાં પેલું તારાનું ઝૂમખું દેખાય છે તે જો. એને આપણા લોકો હરણું કહે છે. એને જોઈને રાત કેટલી વીતી છે તે જાણી શકાય છે.

વાતો કરતાં કરતાં અમે વાડીએ પહોંચી ગયા. વાડીમાં રહેંટ ખટકતો હતો. પંખીઓ કલરવ કરી રહ્યાં હતાં. પૂર્વમાં જાણે તેજનો ફુવારો ઊડતો હતો.

અમે કૂવા પર પહોંચ્યા. હું રહેંટ ચલાવવા લાગ્યો. છનિયાને પાણી વાળવા મોકલ્યો. મોટાભાઈ પણ થોડી વાર પછી ગયા. દિવસ થોડો ચલ્યો એટલે હાથમાં શેરડીના સાંડા લઈને મોટાભાઈ આવ્યા ને બોલ્યા, “લે, આ શેરડી ખા. આજ તો તેં બહુ કામ કર્યું!”

એ દિવસે મને બહુ મજા પડી. ત્યારથી હું રોજ વાડીએ જઈ છું ને મોટાભાઈને કંઈ ને કંઈ કામ કરવા લાગું છું.

૧. છુવનો તારો દેખાય છે તે કઈ દિશા? સૂરજ ઊગે તે કઈ દિશા કહેવાય? ઊગતા સૂરજ સામે ઊભા રહો. તમારી પીઠ તરફની દિશા કઈ? જમણા હાથ તરફની દિશા કઈ? ડાબા હાથ તરફની દિશા કઈ?

૨. પરોઢિયે તમારી શેરીમાં શું શું થાય છે તે કહો.

૩. ખેતી માટે કૂવામાંથી પાણી કાઢવાની જુદી જુદી રીતો કઈ છે?

૨૨. માધુ ટપાલી

માધુ ટપાલીને અમારા ગામમાં સૌ કોઈ ઓળખે. રોજ સવારના નવ દસ વાગે એટલે અમે એની વાટ જોવા માંડીએ. અમારા ગામમાં ટપાલ ઓફિસ તો નથી. પણ માધુ ટપાલી બે ગાઉ દૂરથી રોજ ટપાલની ખેપ લઈને આવે છે.

સવારના દસેક વાગ્યે કોઈના ભારે જોડાનો અવાજ સાંભળીએ એટલે અમે જાણી જઈએ કે માધુકાકા ટપાલ લાવ્યા. એમનો પોશાક તો જુઓ! એમણે ધોતિયાનો કછોટો માર્યો છે. ઉપર ખાખી રંગનો ડગલો છે. માથે ફેંટો બાંધ્યો છે. વળી જુઓ, નાકના ટેરવા સુધી એમનાં ચશ્માં નમી ગયાં છે.



કાનમાં એક સીસાપેન ખોસી છે. ખલા પર ટપાલનો એક મોટો થેલો લટકે છે.

એમના હાથમાં પણ થોડા કાગળો છે. માધુકાકાની ઉંમર આમ તો પચાસેકની હશે. એમની મૂછો પણ ઘોળી થવા આવી છે. છતાં એ તો ધબ ધબ પગલાં ભરતા ચાલ્યા આવે છે.

માધુકાકા અમારા ગામના ટપાલી. એ અમારે સારુ ગામ-ગામથી કાગળો લાવે છે. મકન પટેલનો દીકરો મુંબઈમાં ભણે છે, તેના કાગળ લાવે છે. જીવુમાશીનો ઈશ્વર અમદાવાદમાં નોકરી કરે છે. દર મહિને એ પોતાની બાને પંદર રૂપિયા મોકલે છે. માધુકાકા તેનો મનીઓર્ડર લાવે છે, ત્યારે જીવુમાશી રાજ રાજ થઈ જાય છે. મારા ભાઈબંધો વડોદરા સહેલ કરવા ગયા છે. તેમના કાગળ પણ માધુકાકા લાવે છે. અમે સૌ એમની કાગળે ડોળે વાટ નેઈ એ છીએ.

માધુ ટપાલી બહુ ગમતી. કાળા પટેલનું નામ તો એ એવો લહેકો કરીને બોલે કે તે સાંભળીને રૂપિયાના લોકો બહાર નીકળી આવે. બધા એમની પાસે કાગળ માગે. પણ બધાના કાગળ રોજ રોજ ડ્યાંથી આવે ! કોઈ ડોસીમા દીકરાએ મોકલેલાં નાણાંની રાહ નેઈ બેઠાં હોય. પૈસા આવતાં બેચાર દિવસ મોડું પણ થાય. આવા લોકોને બે મીડા બોલ કહીને માધુકાકા હસતા હસતા આગળ જાય.

ગામનાં છોકરાં તો એમની પૂઠે પૂઠે જાય. પણ
ટપાલીકાકા ચિડાય નહિ. કોઈ વાર પાછા ફરીને ચિડાવાનો
ડોળ કરે. પણ છોકરાંઓને નાસી જતાં જોઈને હસી પડે.
છોકરાં પણ હસતાં હસતાં પાછાં ફરે. કોઈક વાર તો તે અમને
એક બે ખાટીમીઠી પણ આપે.


ટપાલ વહેંચીને માધુકાકા ગામને ચોરે મુકામ કરે.
ફૂલે નાહી ધોઈને મહાદેવને ફૂલપાંદડી ચડાવી આવે. પછી
સાથે આણેલો ડબો ખોલીને એઓ શાકરોટલો ખાઈ લે.
ખપોરના થોડો વખત ટપાલના થેલા પર માથું મૂકી આરામ લે.



નમતે પહોરે માધુ ટપાલી
ખોતાને ગામ જવાની
તૈયારી કરે. ગામની
ટપાલપેટીમાંથી કાગળો
કાઢી થેલામાં મૂકે. પછી
સવારે જેવા આવ્યા હતા
તેના જ પાછા ચાલ્યા જાય.

માધુ ટપાલી ન હોય
તો અમારાં સગાંસંબંધીના
ખબર અમને શી રીતે મળે,
વારુ ?

૧. માધુ ટપાલી શું શું લાવે છે ? તે સૌને કેમ ગમે છે ?
૨. તમારા મોટાભાઈ પર એક કાગળ લખો.
૩. એ કાગળ મોટાભાઈને શી રીતે પહોંચશે તે કહો.



६१५३॥

૨૩. કાપણી



ભર્યા ભર્યા ખેતરમાં જુઓ,
સોનું છલકી જાય!
સોના જેવો પાક થયો છે,
જેતાં સૌ હરખાય.

શિર પર આભ હસે છે ભૂરું,
વાદળો રમતી જાય;
હિલોળા લેતાં ખેતર પર
છાયા શી લહરાય.

ફૂંડાંની મૂઠીમાં કેવા
મોતીકણ સોહાય!
જ્યાં હો ત્યાંથી આવો દોડી,
અવસર ચાલ્યો જાય.

બીજ ત્રીજના ચાંદા જેવું
 દાતરડું લઈ હાથ
 તારા જેવા ધાન્યકણોને
 લણવા આવો સાથ.

સાથે લણજો, ઝૂકી લણજો,
 લણજો ખેડાં સાથ !
 લણજો ગીતો ગાતાં ગાતાં,
 લણજો સૌ સંગાથ !

-
૧. કાપણીનો સમય આવે ત્યારે ખેતર કેવાં લાગે છે? ખેતરોમાં સોનું શી રીતે છલકાઈ નીચ છે? દાતરડાને શાની સાથે સરખાવ્યું છે? ડુંડામાંના દાણાને કેવા કહ્યા છે?
 ૨. પંખા પાના પરનું ચિત્ર ધ્યાનપૂર્વક જુઓ. એના પરથી પાંચ વાક્યો લખો.

૨૪. સફાઈ



પોષ મહિનો પૂરો થવા આવ્યો હતો. ઠંડી જોરમાં પડતી હતી. ઝાડ પરથી પાંદડાં ખરતાં હતાં. જ્યાં જુઓ ત્યાં ખરેલાં પાંદડાંના ઢગલા વળતા હતા.

એક દિવસ અમારાં લતાબહેને અમને પૂછ્યું, “બધે આ પાંદડાં વેરાયેલાં પડ્યાં છે તે તમને ગમે છે?”

“કાગળના ડૂંચા જેટલાં એ ખરાબ નથી લાગતાં.” રમેશે જવાબ આપ્યો.

લતાબહેન હસ્યાં અને બોલ્યાં, “વાહ રમેશ, તેં કેવી સરસ વાત કહી! કાગળના ડૂંચા ઠેર ઠેર રખડતા હોય એ એમ બતાવે છે કે આપણે સૌ એટી છીએ, ખરું ને?”

“હા”, રમેશે જવાબ આપ્યો; અને એણે ઉમેર્યું, “વળી, આપણે બેઠકાર છીએ એવું પણ એ બતાવે છે.”

“અને આપણને ગંદકીની સૂગ નથી, એવું પણ એ બતાવે છે.” તારા બોલી.

લતાબહેન બોલ્યાં, “તમે સૌ સફાઈ વિષે ઠીક ઠીક સમજવા મંજ્યાં છો. આજે આપણે શેની સફાઈ કરવાની છે? ચાલો, આપણું યોગાન ચોખ્ખું કરીશું?”

અમે સૌએ હા પાડી. થોડી વારમાં અમે સાવરણી, પાવડા, ટોપલીઓ, વગેરે લઈ સફાઈ કરવા નીકળી પડ્યાં. જોતજોતામાં આખું યોગાન ચોખ્ખું થઈ ગયું. ઠેર ઠેર અમે પાંદડાંના મોટા મોટા ઢગ કરી દીધા. પછી લતાબહેને અમને સૌને ભેગાં કર્યા અને કહ્યું, “આ પાંદડાંના ઢગલાનું હવે શું કરીશું?”

“તાપણું વળી,” નજીરે જવાબ આપ્યો.

“હા, હા, લતાબહેન, બહુ મનનું તાપણું થશે,” રાધા બોલી.

“હા, હા, ઠંડી પણ ઊડી જશે. દીવાસળી લઈ આવું?” કુંવિડ બોલ્યો.

એ સાંભળતાં લતાબહેન હસવા મંજ્યાં. તે બોલ્યાં, “તમારે તાપણું કરવું હોય તો જરૂર કરજો. પણ તે પહેલાં મારા એક બે સવાલનાં જવાબ આપો.”

“હા, બહેન. ઝટ સવાલ પૂછો કે પછી તરત તાપણું થાય,” જાણે ઠંડી ચઢી ગઈ હોય એમ હોઠ હલાવતી તારા બોલી.

“વારુ, ત્યારે જુઓ. આ ઢગલા બાજરીમાં ફેરવાઈ જાય તો તમે તેનું તાપણું કરો?”

“બાજરીના ઢમનું તે કંઈ તાપણું થતું હશે, બહેન?” રમણ બોલ્યો.

“વારુ, એ તો સમજ્યું. પણ કહો જોઈએ, આ બધા ઢગ સોનાના થઈ જાય તો તમે એનું તાપણું કરશો?”

“કેવું પૂછો છો તમે, બહેન?” રેહાના બોલી. “તમે તો અમને ગાંડાં જ માનતાં લાગો છો.”

આ સાંભળી લતાબહેન હસવા લાગ્યાં, અને બોલ્યાં, “કેવી ચિડાઈ ગઈ છે, રેહાના! તમે કોઈયે ગાંડાં નથી. પણ આ પાંદડાંના ઢગલાનું તાપણું કરવાની તમે વાત કરી તે તો મને ગાંડાં માણસોની વાત જેવી જ લાગી.”


“તે કેવી રીતે, બહેન? અમને સમજાવો,” ચારુ બોલી.

એટલામાં ઘંટ સંભળાયો. એ સાંભળતાં લતાબહેન બોલ્યાં, “આજ હવે સમય પૂરો થઈ ગયો છે, એટલે કાલે તમને એ સમજાવીશ.”

પછી લતાબહેનની વાત પર વિચાર કરતાં કરતાં અમે ઘેર ગયાં.

૧. પોષ માસમાં કઈ ઋતુ હોય છે? પાંદડાંના ઢગલાનું બધાં બાળકો શું કર્યા માગતાં હતાં?
૨. સફાઈના કામ માટેનાં સાધનોની યાદી કરો.
૩. શેરીની અને ગામની સફાઈ શા માટે કરવી જોઈએ?

૨૫. સોના જેવું ખાતર



આજે પણ કાલના જેવી જ ગુલાબી ઠંડી હતી. કાલની જેમ જ અમે સફાઈકામ માટે નીકળી પડ્યાં. કામ કરતાં કરતાં ચારુએ વાત ઉપાડી.

“બહેન, કાલની અધૂરી વાત પૂરી કરો ને? આ પાંદડાંના ઢગલાને બાળવામાં ખોટું શું છે?”

“જુઓ, આ પાંદડાં બહુ કીમતી છે. એને ખાડામાં નાખી કોવડાવીએ તો એમાંથી ખાતર થાય.”

“બહેન, પાંદડાંને બાળવાથી પડતી રાખ વડે પણ જમીન વધારે સારી થાય છે. આપણા ખેતરમાં પેલું ખડ ને સુકાઈ ગયેલા છોડ ને એવું બધું હતું તે તમે જ અમારી પાસે બળાવ્યું હતું તે ભૂલી ગયાં?”

“હા, બહેન,” દીના બોલી. “તમે વળી એમ પણ કહ્યું હતું કે આમ કરવાથી જમીન ખૂબ ફળાઉ થાય છે. એથી ખેડૂતો ઘણી વાર પોતાનો ખેતરોમાં કચરો બાળે છે.”

“સાચી વાત છે. પણ એમાં ફેર જ ફેર છે જ. હવે કહો
જેઈએ, આ ઢગનું તમે જ્યાં તાપણું કરવા માગતાં હતાં,
તે જગા તમે શા ઉપયોગમાં લો છો?”

“રમવાના,” રમેશ બોલ્યો.

“બરાબર. એટલે તમે એમાં કંઈ ઉગાડવાનાં નથી,
ખરું ને?”

“હા,” અમે બોલ્યાં.

“તો અહીં તાપણું કરો એ ખંડું નકામું જ જવાનું
ને?”

અમને અમારી ભૂલ તરત જ સમજાઈ ગઈ. એટલે
અમે કહ્યું, “હા, બહેન, ખાતરને કંઈ નકામું બળાય? અમે
આ ઢગ બાળ્યા હોત તો ખરેખર અમારી એ ભૂલ જ થાત.”

“હા, પણ તમે તો નાનાં છો. એટલે એવી ભૂલ
તમારાથી થાય તો તેમાં તમારો વાંક નથી. પણ જુઓ ને,
મોટેરાં પણ કેવી ભૂલો કરી બેસે છે? છાણું સારામાં સારું
ખાતર થાય. લોકો તેનાં છાણું બનાવી બાળે છે, એ હું જ્યારે
જેઈ છું ત્યારે એઓ બાજરી, ઘઉં કે સોનાની જ રાખોડી કરી
નાખતા હોય એવું મને લાગે છે.”

અમે લતાબહેનની આ વાત સાંભળી જ રહ્યાં. એમણે
વાત આગળ ચલાવી: “આપણે નકામી ગણી જે ચીજ ફેંકી
દઈએ છીએ તેનો પણ ઉપયોગ થઈ શકે છે. કેળાંની છાલ પણ
નકામી નથી, ને ચીંથરાં કે કાગળના ડૂંચા પણ નકામી નથી.
ચીંથરાંમાંથી તો કાગળ ને એવી બીજી ઘણી ચીજો બને.


કાગળના ફૂયામાંથી કાગળની ટોપલીઓ ને બીજી ઘણી વસ્તુઓ થાય. આવી તો કેટલી બધી વસ્તુઓને નકામી ગણી આપણે ફેંકી દઈએ છીએ ! એ બધીનો બરાબર ઉપયોગ કરીએ તો કસોડો રૂપિયા બચી જાય. ”

આ બધું શીખ્યા પછી અમે એ પાંદડાંને નકામી જવા દઈએ ખરાં ? અમે અમારા ખેતરમાં એક માપસરનો ઊંડો ખાડો કરી એમાં તે નાખ્યાં.

એ પછી તો આવા ઘણા ખાડા કરી અમે પાંદડાંનું સરસ ખાતર બનાવ્યું છે.

-
૧. પાંદડાંનું ખાતર શી રીતે થાય ? ખાતર શા કામમાં આવે ? પાંદડાં બાળવાની લતાબહેને ના કેમ પાડી ? પાંદડાંના ઢગલામાંથી સોનાંના ઢગ શી રીતે થઈ જાય ?
 ૨. નકામી ગણીને ફેંકી દેવાની ચીજોને કામમાં શી રીતે લઈ શકાય ?
 ૩. ખાતર શાનું શાનું થાય છે ?

૨૬. લાંગડી



આને રજાનો દિવસ હતો. અમારી ટોળી લાગોળના વડ નીચે એકઠી થઈ હતી.

મોરાર બોલ્યો, “ ચાલો, આને લાંગડી રમીએ. ગુરુજીએ કાલે જ આપણને લાંગડી રમાડી હતી. અકબર, તું પંચ થને.”

અકબર કહે, “ ભલે, પણ પહેલાં બે પક્ષ તો પાડો. ”

મોરાર અને સોરાબ નાયક થયા. બંધા છોકરા હારમાં ગોઠવાઈ ગયા. બંને જણે વારા ફરતી ભિલ્લુ માગવા માંડ્યા. નવ નવ ભિલ્લુની બે ટુકડી થઈ. હું સોરાબની ટુકડીમાં ગયો.

અકબર કહે, “ જુઓ, હું ઠીકરું ઉછાળું છું. ”

મોરાર કહે, “ ટેકરા. ”

સોરાબ કહે, “ ખાડો. ”

અકબરે ઠીકરું ઉછાળ્યું. ઠીકરું નીચે પડ્યું એટલે મારી ટોળીના બોલી ઊઠ્યા, “ ખાડો. ”

અકબર સોરાબને કહે, “ બોલો, તમે મારશો કે રમશો ? ”

સોરાબ કહે, “ મારીશું. ”

તરત જ અકબરે લંગડીનું કૂંડાળું બનાવ્યું. એ કૂંડાળામાં પેસવાનો રસ્તો પણ બનાવ્યો. અમે બધા મારવા જનાર ભિલ્લુઓ, સામે હારમાં ગોઠવાઈને બેસી ગયા. મોરારની ટુકડીવાળા કૂંડાળાની અંદર પેઠા.

અકબરે સિસોટી વગાડી ને સૌથી પહેલો સોરાબ લંગડી કરીને મારવા પેઠો. તે બે હાથ પહોળા રાખીને ઝડપથી ઠેકડા લેતો ફૂંદતો હતો. મોરારની ટુકડીવાળા કૂંડાળામાં નાસાનાસ કરવા લાગ્યા. જે પકડાતા તે કૂંડાળાની બહાર નીકળી જવા લાગ્યા. જેઓ હોડતાં હોડતાં કૂંડાળાની બહાર નીકળી જતા તેમને પણ અકબર બહાર કાઢતો.

સોરાબ પછી અમારી ટુકડીના રમનાર વારાફરતી લંગડી કરીને મારવા પેઠા. મોરાર હોડવામાં ને દાવ ચૂકવવામાં ચાલાક હતો. એ ઘડીકમાં નીચે બેસી જતો, તો ઘડીકમાં પાછો વળી જતો. એને થપાટ લગાવવા જતાં મારી ટોળીના ત્રણ જણના પગ જમીન પર અડી ગયા ને તેઓ બાદ થઈ ગયા. છેવટે સલીમે ખૂબ બેસથી લંગડી કરી મોરારને થકવી નાખીને પકડી પાડ્યો.

એક દાવ પૂરો થતાં અકબરે સિસોટી વગાડી. હવે બીજા દાવમાં મોરારની ટોળીવાળાનો મારવાનો વારો આવ્યો. અમારી ટુકડીવાળા કૂંડાળામાં પેઠા. આ વખતે પણ પહેલાં જેટલી જ મળ પડી. હું તો છેવટ સુધી પકડાયો જ નહિ. મોરારની ટુકડીના બધા બાદ થઈ ગયા તો પણ હું તો કૂંડાળામાં જ રહ્યો.

અકબર કહે, “શાબાશ. બધા સરસ રમ્યા. થોડા
હહાડા આમ રમીશું. પછી આવતા રવિવારે રીતસરની બે
હાવની ને બે કુંડાળાંની રમત રમીશું. કેકી, તું તારું ધડિયાળ
સાવજે. આપણે ગુરુજીને પણ રમત બેવા બોલાવીશું.”


પછી અમે સૌ રમતની વાતો કરતા કરતા ઘેર ગયા.

૧. રમત શરૂ શી રીતે થઈ? લંગડી રમનારમાં કઈ આવડત હોવી
જોઈએ? ટોળી, સિલ્લુ, પંચ અને નાયક કોને કહેવાય ?
૨. નાસાનાસ, દોડાદોડ,—આવા બીજા થોડા શબ્દો આપો.
૩. મેદાનમાં તમે કઈ કઈ રમતો રમો છો તે કહો.

૬૨

૨૭. હું તો પૂછું

હું તો પૂછું કે મોરલાની પીંછીમાં
રંગરંગવાળી
આ ટીલડી કોણે જડી?



વળી પૂછું કે મીંઢડીની
માંજરી શી આંખમાં
ચકચકતી કીકીઓ કોણે મઢી?


હું તો પૂછું કે આંખલાની ટોચે
જ્યાં હાથ ના પહોંચે
ત્યાં ફૂંપળો કોણે કરી?



વળી પૂછું કે ગાવડીના પેટે
આ દૂધની
ધોળી મીઠી ધાર કોણે ભરી?



હું તો પૂછું કે ચાંદાની થાળીમાં
બકરી ને ડોસીની
ઝૂંપડી કોણે મઢી ?




વળી પૂછું કે આલની હથેળીમાં
સૂરજની લમતી
લમરડી કોણે કરી ?

હું તો પૂછું કે પોપચે મઢેલી આ
દસ દિશ દેખતી
આંખ મારી કોણે કરી ?




વળી પૂછું કે નવલખ તારે
મઢેલી આ
આલસાની ચૂંદડી કોણે કરી ?



-
૧. જાતબતનાં પીંછાં ને પાંદડાં એકઠાં કરો.
 ૨. નીચેનાંમાંથી કોઈ એકનું ચિત્ર દોરો :
ચાંદો, ઝૂંપડી, આંખો, બિલાડી, મોર.

૨૮. સાચા બોલી ગાય




ઊંચો ઊંચો એક ડુંગર હતો. ગામની સીમમાં ચરતી ગાયો ક્યારેક ડુંગરની ખીણમાં ચાલી જતી. ત્યાં ચારો ચરતી અને ઝરણાંતું મીઠું પાણી પીતી. સાંજ પડ્યે ગોવાળ ધણને ગામમાં પાછું વાળી લાવતો.

એક દિવસ એક ગાય પાછળ રહી ગઈ. સૂરજ ડૂબી ગયો હતો. અંધારું પડવા માંડ્યું હતું. ગાયને થયું, “હું પણ કેવી! મારું વાછરડું ભિચારું રાહ નેતું હશે!”

ડોક લંબાવીને ગાય તો ઊભી પૂંછડીએ દોડી. ત્યાં ડુંગરની ખીણમાંથી છલંગ મારીને એક વાઘ ગાયની સામે આવીને ઊભો. ગાય થંભી ગઈ. વાઘ કહે, “તને ખાઉં.”

ગાય કહે, “ભાઈ, ઘેર મારું વાછરડું મારી વાટ નેતું હશે. તે ભિચારું ભૂખ્યું થયું હશે.”



વાધ કહે, “મારું બચ્ચું પણ ભૂખું થયું છે. એને માટે હું ખાવાનું શોધું છું. તું ઠીક લાગમાં આવી છે. હવે તને છોડું કે?”

ગાય કહે, “લલે, પણ લાઈ, હું ઘેર જઈ મારા વાછરડાને ધવરાવી આવું. પછી તું મને મારજે.”

વાધ કહે, “ખરી છે તું પણ ! મને છેતરવો છે, કેમ ? હાથમાં આવેલો શિકાર જવા દઈ તો હું વાધ શાનો ?”

ગાય કહે, “લાઈ, તને તારું બચ્ચું વહાલું છે તેમ મને પણ મારું વાછરું વહાલું છે. એને ધવરાવી આવું. એક વાર એનું મોઢું જોઈ આવું. વાછરડાને મળીને હમણાં પાછી આવીશ.”

વાધ જરા ઢીલો થયો. તે કહે, “લલે, તો જઈ આવ. પણ મોઢું ન કરીશ, સમજ ?”

ગાય તો દોડતી હાંફતી ઘેર પહોંચી. વાછરડું દોડતુંક ને એને વળગી પડ્યું અને ધાવવા લાગ્યું. પેટ ભરીને વાછરડું ધાવી રહ્યું એટલે ગાય એને ડિલ પર, કપાળ પર ને લમણા પર ચાટવા લાગી. વાછરડું તો માનું હેત જોઈને રાજીરાજી થઈ ગયું. ડોક ઝિંચી કરીને એણે માની સામે જોયું. જુએ છે તો માની આંખોમાંથી આંસુની ધારા ચાલી જતી હતી.

વાછરડું કહે, “મા, મા, રડે છે કેમ ?”

ગાય કહે, “કાંઈ નહિ, ખેટા.”

વાછરડું કહે, “ના, પણ મને કહે.”

ગાય કહે, “ખેટા, હું થોડીક મોડી આવી ને તારે એટલી વાર ભૂખ્યા રહેવું પડ્યું. મને થયું, કોઈ વાર હું ન જ આવું તો તારી શી વલે થાય ?”

વાછરું કહે, “પણ તું ન શું કામ આવે? તું તો આવે જ ને? મારા વગર તને બીજે ગમે જ નહિ.”

સાંભળીને ગાય તો વધુ રડી પડી.

વાછરું કહે, “મા, મા, શું થયું છે? મને સાચું કહે.”

માય એને ચાટતી ગઈ ને બધી વાત કહેતી ગઈ. ગાય રડતી રડતી બોલી, “બેટા, હવે હું જીઉં.”

વાછરું કહે, “તો હું પણ આવું.”

ગાયે ધણી ના પાડી પણ વાછરું તો એની પાછળ પાછળ જંગલમાં ગયું. વાઘે દૂરથી ગાયને આવતી જોઈ. પાછળ વાછરડાને જોઈને વાઘને થયું, “ગાયની વાત તો સાચી.”

ગાય પાસે આવીને કહે, “ભાઈ, હવે મને મારી નાખ.”

વાઘ તો ગળગળો થઈ ગયો. “બહેન, તું કેવી સાચા-બોલી છે! મરવા માટે તે કોઈ આમ પાછું આવતું હશે? એને તું તો બચા સાથે આવી છે! તમને મારીને હું ક્યાં જીઉં? તારા જેવી સાચાબોલીને હેરાન કરી તે માટે મને તું માફ કરજે!” એમ કહી વાઘ તો છલંગ મારતો ચાલ્યો ગયો.

ગાય વાછરડા સાથે ઘેર આવી.


૧. વાઘ ગાયને શા માટે મારવા માગતો હતો? વાઘને શું કહીને ગાય પોતાના વાછરડા પાસે ગઈ? વાઘ છેવટે ગળગળો શાથી થઈ ગયો?

૨. હરિશ્ચંદ્ર, ગાંધીજી, વગેરેના સાચું બોલવાના દાખલા આપો.

૩. જંગલનો દેખાવ કરી તેમાં માટીનાં ગાય, વાછરું અને વાઘ મૂકો.

૪. આ પાઠને સંવાદ રૂપે ભજવો.

૨૯. હળ અને દાતરડું



હળ—આ દાતરડું શા માટે મારી સામે હસ્યાં કરતું હશે? છે તો આટલું અમથું ટિચુકડું !

દાતરડું—હસું જ ને! ભલે હું ટિચુકડું હોઉં, પણ મારે દાંત કેટલા બધા છે ? તું મોટું હૈત છે, પણ દાંત તો છે એક જ.

હળ—હવે જોયા તારા દાંત. મારે એક જ દાંત છે, પણ તે વડે ખેતર ખેડીને મેં કેવું એને લીલા લીલા મોલથી ભરી દીધું! તેં તો ખેતરને ખાલી કરી દીધું.

દાતરડું—પણ મેં ખજું ભરી દીધું ને? તેં તો ખેતરની અંદર કણ દાદી દીધા હતા. મેં તો બધા જ ખેડૂતને ભેગા કરી આપ્યા. જો, પેલો ખજામાંનો ઢગલો !

હળ—એ ઢગલો તો બણે તે ભરી દીધો ન હોય ! મેં ખેતર ખેડ્યું, ત્યારે કણનાં કણસલાં થયાં છે.

ખેડૂત—હું ક્યારનો ઊભો ઊભો સાંભળું છું. શું કામ તમે કનિયો કરો છો ? મારે તો તમે બંને સરખાં કામનાં છો. આ બધું અનાજ મળ્યું છે તેમાં તમે બંનેએ ખૂબ મદદ કરી છે. આ કોઢાળી, કોશ, પાવડો, એ બધાં ઓભરોની પણ ઠીક મદદ મળી છે.


કોઢાળી—ક્યાંક જરી ખોદવાનું હોય, તો કહેશે કે લાવો કોઢાળી.

કોશ—પણ ખાડો કરવો હોય ત્યારે તો કોશ જ જોઈએ.


પાવડો—એ તો ખરું, પણ પૂછી જુઓ, પાવડા વગર કામ ચાલે છે ?

ખેડૂત—હા, ભાઈ, હા. હવે તમે સૌ જંપશો ? હું તો કહું છું કે તમે સહુએ મદદ કરી છે. પણ સાથે સાથે બળદોની મહેનત પણ ઓછી નથી. કાંઈક મેં પણ મહેનત કરી છે. તેમ છતાં આ અનાજ પાક્યું છે તે કાંઈ આપણી મહેનતને જ લીધે પાક્યું નથી. ધરતી-માતાએ અને મેઘરાજાએ મહેર કરી ત્યારે પાક્યું છે.

૧. હળ શું કામ કરે છે ? દાતરડું શું કામ કરે છે ? અનાજ પકવવામાં ક્યાં ક્યાં ઓભરો ખેડૂતને કામ લાગે છે ? કોની કોની મદદથી અનાજ પાકે ?



૩૦. બહાદુર જુવાન




મોટી સલા મળી હતી. આખા દેશમાંથી લાખો માણસો આવ્યાં હતાં. બધાં ઝંડાવંદન માટે એક મોટા મેદાનમાં ભેગાં થયાં હતાં. મેદાનની વચ્ચોવચ્ચ એક ઊંચો એંશી ફૂટનો થાંભલો રોપ્યો હતો. તેના પર ગડી વાળીને બાંધેલો આપણો ત્રિરંગી ઝંડો ટિંગાડ્યો હતો. પંડિત જવાહરલાલ નહેરુ એ ઝંડો ફરકાવવાના હતા.

લોકો ગોળ ફૂંડાણામાં ઝંડાની આસપાસ ઊભા રહી ગયા. ઝંડાના થાંભલા પાસે એક ઊંચો માંચડો ઊભો કર્યો હતો. તેના પર આગેવાનો એક પછી એક જઈને ઊભા. જેમ જેમ આગેવાનો ચઢતા જાય તેમ તેમ લોકો આનંદના પોકાર કરી એમને વધાવતા જાય. “મહાત્મા ગાંધીજી જય” ના પોકારો તો વારંવાર થવા માંડ્યા. માંચડા પર સરહાર વહલેલલાઈ ને મોલાના આઝાદ, સુભાષચંદ્ર બોઝ ને સરોજિનીદેવી આગળ ઊભાં હતાં.

પંડિત જવાહરલાલ નહેરુ ઝંડાવંદન કરાવવા થાંભલા નજીક આવ્યા. ટાંકણી પડે તોયે સંભળાય એવી શાંતિ

સલામાં ફેલાઈ ગઈ. થાંભલા પર વીંટાળેલી દોરી પંડિતજીએ હાથમાં લીધી. બધાંની નજર ઝંડા ઉપર મંડાઈ. “આ ફરક્યો, આપણો ત્રિરંગી ઝંડો ! કેવો ઊંચે ઊંચે આકાશમાં એ ફરફર ફરકી રહેશે !”

પણ આ શું ! આ ઝંડો કેમ ફરકતો નથી !



જે દોરી ઝંડા સાથે બાંધી હતી તે ગરગડી પરથી ઊતરી પડી હતી. ઝંડાની ગડી ઉપર બાંધેલી ગાંઠ સખત થઈ ગઈ હતી. એ ગાંઠ ઢીલી થાય અને ગરગડી પર દોરી ચઢે તો જ ઝંડો ફરકી શકે ને ! પણ એ કેવી રીતે બને ? એ થાંભલા પર કોણ ચઢી શકે ? એંશી ફૂટ એ ઊંચા હતો, અને તદ્દન લીસો હતો. એવા લીસા થાંભલા પર કેમ ચડી શકાય ? સૌનાં મોં પર ચિંતા દેખાવા માંડી. શું કરવું તે કોઈને સૂઝતું ન હતું.

એવામાં સોળ સંત્તર વર્ષનો એક જુવાન થાંભલાને બાજી પડ્યો. કોઈ એને રોકે તે પહેલાં તો એ સડસડાટ ઊંચે ચઢવા મંડ્યો. લોકોના જીવ બાણે તાળવે ચોંટી ગયા. રખેને ઊંચે ચઢતાં તમ્ભર આવે ! રખેને એ સરી પડે !

પણ જુવાન તો જોતજોતાંમાં અડધે થાંભલે પહોંચી ગયો. બધાંની આંખો જુવાન પર મંડાઈ ગઈ. બધાંના જીવ અધ્ધર થઈ ગયા. જોતજોતાંમાં તો જુવાન થાંભલાની ટોચે પહોંચી ગયો. એણે ગાંઠ ઢીલી કરી, ગરગડી પર દોરી ચઢાવી અને

જિયેથી “ વંદે માતરમ્ ” અને “ મહાત્મા ગાંધીજીની જય ” ના પોકારો કર્યા. નીચે લાખો માણસોએ એ પોકારો ઝીલી લીધા.



સરસર કરતો જુવાન તરત નીચે આવ્યો. પંડિત જવાહરલાલે એને બાથમાં લઈ લીધો. આખું મેદાન તાળીઓના ગડગડાટ અને આનંદના પોકારોથી ગાજી ઊઠ્યું.

પછી પંડિતજીએ દોરી ખેંચી. ત્રિરંગી ઝંડો જાંચે આકાશમાં ફરફરવા મંડ્યો. લોકોએ એને વંદન કર્યું.

ઝંડાવંદન પૂરું થતાં, સૌ પેલા જુવાનની બહાદુરીનાં વખાણ કરતાં વિખેરાયાં.

૧. પંડિતજી પેલા જુવાનને શા માટે ભેટી પડ્યા ?

૨. ખાલી જગા પૂરો :

૧. — ફૂટનો થાંભલો મેદાનની — રોખ્યો હતો. ૨. થાંભલા પર ગડી વાળીને આપણો — ઝંડો ટિંગાડ્યો હતો. ૩. લોકોના — તાળવે ચોંટી ગયા. ૪. ઝંડા સાથે બાંધેલી દોરી — પરથી ઊતરી પડી હતી.

૩. આપણા દેશના બહાદુરી નેતાઓની છબીઓ ભેગી કરો.

૪. આપણા દેશના વાવટામાં કયા કયા રંગો છે ?

૩૧. કોઈને માટે આંબો



એક દિવસ કો રાજવી, આવે કરી શિકાર,
 જોયો આંબો રોપતો, ડોસાને તે વાર.
 પૂછ્યું, “ડોસા, કેટલાં થયાં વરસં જગમાંય?”
 “એસી કે નેહું હશે; નક્કી કેમ કળાય?”
 “ત્યારે આ આંબાતણી કેરી ખાંશો કેમ?”
 સાંભળીને મનમાં હસી ડોસો બોલ્યો એમ:
 “જે આંબાની કેરીઓ ખાધી મેં રસભેર,
 તે તો કોણે રોપિયો ક્યારે ને કઈ પેર,
 હું નવ જાણું; તેમ આ આંબો રોપ્યો આજ,
 તેની કેરી ચાખશે કોણ, ન જાણું, રાજ.
 આંબો રોપ્યો કોઈએ જેવો મારે કાજ,
 હું પણ રોપું કોઈને માટે તેવો આજ.”

૧. ડોસાને રાજાએ શો સવાલ પૂછ્યો? ડોસાએ શો જવાબ આપ્યો?
 ૨. તમારે માટે બીજાં શું શું કરે છે તે કહો.

૩૨. કબૂતરોનો સરદાર-૧



એક દિવસ એક પારધીએ વનમાં હાણા વેચ્યા અને ઉપર બળ પાથરી દીધી. પછી એ થોડે દૂર ઝાડને ઓથે સંતાઈ ગયો. થોડી વારમાં કબૂતરોનું એક ટોળું ઊડતું ઊડતું ત્યાંથી જતું હતું. નીચે હાણા વેરાયેલા બેઈ ટોળામાંથી એક કબૂતર બોલ્યું, “નીચે કેટલા બધા હાણા છે! ચાલો, આપણે અહીં જ ઊતરીએ.”

પણ કબૂતરોના સરદારે કહ્યું, “આ કંઈ ખેતર નથી કે અહીં હાણા વેરાયેલા પડ્યા હોય. મને તો આમાં બેખમ લાગે છે. બેબે, વગર વિચાર્યે ઊતરતાં!”

ત્યાં બીજું એક કબૂતર બોલ્યું, “ચોખ્ખા હાણા દેખાય છે. એમાં વિચાર શો કરવો હતો? એમ વિચાર કરવા રહીએ તો ભૂખે જ મરીએ ને!”

ખીજાં કખૂતરોને એની વાત ગમી. તેઓ બધાં ઊતરવા તૈયાર થયાં.

સરદાર સમજુ હતો. રોણે કહ્યું, “તમારી સૌની મરજી છે તો ચાલો, ઊતરીએ. મારે તમને છોડીને જવું નથી.”

તરત જ આખું ટોળું નીચે ઊતર્યું. ભોંય પર પગ મૂકતાં જ બધાંના પગ જાળમાં સપડાઈ ગયા. સૌ સમજ્યાં કે સરદારની વાત સાચી હતી. બધાં પેલા ઊતરવાનું કહેનારનો વાંક કાઢવા લાગ્યાં. પણ સરદારે કહ્યું, “હવે કોઈનો વાંક કાઢ્યે કંઈ વળવાનું નથી. હવે તો જાળમાંથી કેમ છૂટવું તેનો જ વિચાર કરીએ. જુઓ, મને એક યુક્તિ સૂઝે છે. જે આપણે જોર કરીને એક સામટાં ઊડીશું તો આ જાળને ઉપાડી શકીશું, અને પારધીના હાથમાંથી બચી જઈશું.”

સરદારે ‘એક, બે, ત્રણ’ કહ્યું ત્યાં બધાં કખૂતર એક સાથે જોર કરીને ઊડ્યાં, અને સાચે જ જાળ ડોચકાઈ! કખૂતર તો જાળ લઈને ચાલ્યાં !

કખૂતરને જાળ લઈ ઊડી જતાં જોઈ પારધી તેમની પાછળ દોડવા લાગ્યો. પણ થોડી વારમાં એ થાકી ગયો અને પાછો ફર્યો.

એણે તો પંખી ખોયાં, દાણા ખોયા અને ઉપરથી જાળ પણ ખોઈ!

૧. પારધીએ દાણા શા માટે વેચ્યા હતા? સરદારનું કહ્યું કખૂતરોએ ન માન્યું તેથી શું થયું? સરદારે છૂટવાની શી યુક્તિ બતાવી?

૩૩. કબૂતરોનો સરદાર-૨



પારધી પાછો વળ્યો, એટલે કબૂતરોએ સરદારને પૂછ્યું,
“આમ જાળ લઈને ક્યાં સુધી ઊડીશું?”

સરદારે કહ્યું, “હવે બહુ નહિ ઊડવું પડે. પણ નદીકાંઠે
મારો મિત્ર રહે છે. તે આપણને છોડાવશે.”

કબૂતરો નદીકાંઠે જઈ ઊતર્યાં. સરદારે ખૂબ પાડી એટલે
એક ઊંઘર બહાર આવ્યો અને બોલ્યો, “ઓહો, આ તો મારો
મિત્ર ! કેમ, આજ આમ ક્યાંથી ?”

સરદારે બધી વાત માંડીને કહી સંભળાવી. તરત જ ઊંઘર
જાળ કાપીને એને છૂટો કરવા તૈયાર થયો. પણ એણે કહ્યું, “તું
મને એકલાને છૂટો કરે એ ન ચાલે. હું આ બધાંનો સરદાર છું.
પહેલાં એ બધાંને પછી હું.”

“પણ મારા ઝીણા દાંત વડે આવડી માટી જાળ હું શી
રીતે કાપું?”

“કપાય તો એ કાપ ને ન કપાય તો એ કાપ. તું મારો
મિત્ર છે.”


ઊંઢર સમજી ગયો. તે એકદમ જાળ કાપવા મંડી ગયો. એક પછી એક કબૂતરો છૂટાં થવા લાગ્યાં. છેલ્લો વારો સરદારનો આવ્યો. તે છૂટો થયો ને પોતાના મિત્રને ભેટી પડ્યો.

પછી ઊંઢરે પોતાના મિત્રની અને એના સાથીઓની સારી પેઠે પરોણાગત કરી. સાંજે બધાં પાછાં જવા નીકળ્યાં, ત્યારે બંને મિત્રો ફરી ભેટી પડ્યા. બંનેની આંખમાં ઝળઝળિયાં આવી ગયાં.

કબૂતરોનો સરદાર જતાં જતાં બોલ્યો, “મિત્ર મળો તો તારા જેવા મળજો.”

-
૧. સરદારે પોતાને છેલ્લો છૂટો કરવાનું કેમ કહ્યું ?
 ૨. ઊંઢર દરમાં રહે. પંખી કયાં રહે ? સિંહ કયાં રહે ?

૩૪. ડોસાએ ગામ બચાવ્યું



જાપાન દેશની આ વાત છે.

દરિયાકિનારે એક નાનો ડુંગર હતો. ડુંગર પર ખેડૂતોનું એક ગામ હતું. દરિયાની બીજી બાજુ તળેટીમાં એમનાં ખેતર હતાં. સવારે વહેલા ઊઠી લોકો ડુંગર ઊતરી ખેતરમાં કામે મંડી જતા, ને સાંજ પછે પાછા ઘેર આવતા. નાનાંભોટાં સૌ કામ પર જાય. માંદું હોય તે જ ઘેર રહે.

એક દિવસ બધાં કામે ગયાં હતાં. એક ડોસાને એ ત્રણ દિવસથી તાવ આવતો હતો. એક દહાડો તો એ તાવવાળો પણ ગયો. પણ બીજે દિવસે બહુ જોરમાં તાવ આવ્યો. બધાં એને સમજાવવા મંડ્યાં કે તાવમાં કામ કરવું સારું નહિ. પણ ડોસાને તો કામ વિના ચેન પડે નહિ. એ કદી માંદો પડતો નહિ. માંદા પડવાની એને શરમ આવતી હતી. ન છૂટકે એને ઘેર રહેવું પડ્યું.

ડોસો ખાટલામાં પડ્યો હતો. ત્યાં એની નજર એકાએક
હરિયા ઉપર પડી. જુએ છે તો એક મોટું મોટું કિનારા તરફ
ધસી આવે છે. આ જાતનાં મોજાંનો ડોસાને અનુભવ હતો.
હરિયો ગાંડો બનવાની આ રીતે શરૂઆત થતી. અડધા પોણા
કલાકમાં તો આવાં અનેક મોજાં કિનારા પર ધસી આવે.
ગાઉના ગાઉ સુધી કિનારા પરનાં ખેતરો, પશુઓ તેમ જ
માણસોને ડુબાંડી દે.

એટલે લોકો ડુંગર પર ગામ બાંધીને રહેતા. પણ ખેતી
તો નીચે તળેટીમાં જ કરવી પડે ને! હરિયામાં આવાં ઘોડાપૂર
આવે ત્યારે ડુંગરની બીજી બાજુનાં ખેતરોમાં કામ કરતા લોકો
ઘણી વખત ડૂબી જતા.

આથી આજુ મોજું જતાં ડોસો ધ્રૂજી ઊઠ્યો. એનામાં
જોર ન હતું. નીચે ઢોડી જઈ લોકોને ખબર આપવા જેટલો
વખત ન હતો. ખૂમ પાડે તો સંભળાય તેમ ન હતું. હવે શું
થાય? અડધા કલાકમાં તો મોજાં ડુંગરને ઘેરી વળશે. ગામનાં
બધાં તણાઈ જશે. એ સૌને કેમ બચાવવાં?

વિચાર કરવા જેટલો પણ વખત ન હતો. ડોસાએ
ઘરમાંથી ઘાસતેલનો ડબો ખેંચી કાઢ્યો. પોતાના ઘર પર
ઘાસતેલ છાંટી એણે દીવાસળી ચાંપી. જોતજોતામાં ઘર સળગી
ઊઠ્યું. પવન જોરથી વાતો હતો. એટલે આગના ભડકા ચારે
બાજુએ ફેલાવા માંડ્યા.


તળેટીમાં ખૂમાખૂમ થઈ ગઈ. “આગ! આગ!” એવા
પડધા ડુંગરની બીજામાં ગાજી ઊઠ્યા. સૌ પોતપોતાનાં કામ

પડતાં મૂકી, મૂકી વાળી આગ બુઝાવવા દોડ્યાં. બધા લોકો
ડુંગર પર પહોંચ્યા ન પહોંચ્યા ત્યાં તો ધૂધવાટા કરતું એક
જામરહસ્ત મોજું ડુંગર સાથે અફળાયું. તળેટીનાં બધાં ખેતર
ફૂળી ગયાં.

પણ ગામનું એક પણ માણસ એ ધોડાપૂરમાં તણાઈ
ન ગયું. સૌ કોઈ બચી ગયાં. ડોસાનું ઘર તો બળીને ખાખ
થઈ ગયું, પણ ગામ આખું બચી ગયું. ડોસાના આનંદનો પાર
ન રહ્યો !

૧. ગામ ડુંગર પર કેમ હતું ? ખેતર ક્યાં હતાં ? માંદા પડવાથી
ડોસાને શરમ કેમ આવતી હતી ? દરિયો ગાંડે બને ત્યારે શું
થતું ? તળેટીમાંના લોકોને બચાવવા ડોસાએ શું કર્યું ?

૩૫. જાગ ને જાદવા



જાગ ને જાદવા કૃષ્ણ ગોવાળિયા,
તુજ વિના ધેનમાં કોણ જશે?
ત્રણસેં ને સાઠ ગોવાળ ટોળે મળ્યા,
વડો તે ગોવાળિયો કોણ થાશે?—જાગ ને




ઢહીં તણાં ઢહીંથરાં, ઘી તણાં ઘેભરાં,
કઢિયલ દૂધ તે કોણ પીશે?
હરિતાર્યોહાથિયો, કાળીનાગનાથિયો,
ભૂમિનો ભાર તે કોણ લેશે?—જાગ ને



જમુનાને તીર ગોધેન ચરાવતાં
મધુરી શી મોરલી કોણ વાશે?
ભણે નરસૈયો, તારા ગુણ ગાઈરીઝીએ
ખૂડતાં ખાંહેડી કોણ સા'શે?—જાગ ને

૧. વડો ગોવાળિયો કોણ હતો? જશોદા કૃષ્ણને શું શું ખાવા આપતાં હતાં? કૃષ્ણ મોરલી ક્યારે વગાડતા હતા?
૨. મગરે પકડેલા હાથીને હરિએ શી રીતે તાર્યો હતો? કાળી નાગને કૃષ્ણે શી રીતે નાચ્યો હતો?
૩. 'નાથવું' એટલે શું?

૩૬. માટીનાં વાસણો ને રમકડાં



એક દિવસ અમારાં બહેન કહે, “ કેમ બાળકો, આજે આપણે ગામમાં ફરવા જઈશું ? ”


અમે બોલી ઊઠ્યાં, “ હા, હા, બહેન ! આપણે ઘણા દિવસથી ગયાં નથી. ”

બહેન કહે, “ ચાલો ત્યારે, તૈયાર થઈ જાઓ. ”

અમે બહેનની હારમાં ગોઠવાઈ ગયાં. એક પછી એક શેરી વટાવતાં અમે આગળ ચાલ્યાં. થોડી વારમાં અમે એક નાનકડી શેરીમાં આવી પહોંચ્યાં. અહીં થોડાં જ ઘર હતાં. બહુ નાનાં ને સાદાં ઘર હતાં. આંગણમાં જ જાતજાતનાં માટીનાં વાસણો ગોઠવીને મૂકેલાં હતાં. એમાં અમે સગડી ને ચૂલા, માટલી ને માટલાં, ઘડા ને કૂળ જોયાં. આ બધું કેવી રીતે બને છે તે જોવા અમે અધીરાં બન્યાં.

અમે સૌ એક ઘરને આંગણે જઈ ઊભાં. એક બાજુ સોમા કુંભાર ચાકડો ફેરવતા હતા. રામીબાઈ પલાળેલી માટીનો મોટો ઢગ ખૂંદતાં હતાં. બીજી બાજુ એમનો મોટો દીકરો અડધાં સુકાયેલાં વાસણોને ટીપતો હતો. એનો નાનો ભાઈ ગધેડા પરથી માટી ઠાલવતો હતો.

સોમાભાઈની બાજુમાં ખૂંદેલી માટી પડેલી હતી. એમણે ચાકડા પર માટી મૂકી જોસથી ચાકડો ગોળ ગોળ ફેરવ્યો.



પાણીમાં હાથ પલાળી તેઓ એક પછી એક માટલાં તૈયાર કરવા લાગ્યા. જોતજોતાંમાં તો માટલાંની હાર થઈ ગઈ !

રામીબાઈની દીકરી ધનીએ તે બધાં એક પછી એક ઉપાડી લીધાં, ને તડકામાં સુકાવા ગોઠવી દીધાં. આ વાસણોનો રંગ કાળો હતો. સામે ગોઠવેલાં વાસણોનો લાલ રંગ જોઈ મરિયમે પૂછ્યું, “આ કાળાં ને પેલાં લાલ કેમ ?”

સોમાલાઈ કહે, “આ તો હજી કાચાં છે. એ બધાં થોડાં સુકાય પછી પણે મારો દીકરો ટીપે છે, તેમ ટીપવાં પડે. તે પછી બરાબર સુકાય એટલે એમને પકવવાં પડે. ચાલો, હું તમને એ બધું બતાવું.”

અમે સોમાલાઈની પાછળ ગયાં. તેઓ કહે, “જુઓ આ અમારો નીંભાડો. જુઓ, તડકામાં સુકાયેલાં વાસણો અમે એક ઉપર એક સરસ રીતે ગોઠવીએ. પછી એના પર વાસ, કચરું કે ભાતનાં છોડાં નાખી સળગાવીએ. આ નીંભાડો આખી રાત બળ્યા કરે. જ્યારે તે હોલવાઈ જાય અને વાસણો ઠંડાં પડે ત્યારે અમે તે બહાર કાઢી લઈએ.”

નરેશ કહે, “પણ એ ચકચકતાં શી રીતે થાય છે ?”


સોમાલાઈ બોલ્યા, “ નીલાડામાંથી કાઢેલાં વાસણોને અમે રંગ લગાડીએ છીએ. તેને જે ચકચકતાં બનાવવાં હોય તો ઉપર લાકડાના મોટા મણકાની કે કાચકાની માળા ધસીએ છીએ. એ પછી એના પર કોઈ વાર ચૂનાથી સરસ ભાત પણ ચીતરીએ છીએ. જુઓ, આ માટલું કેવું લાગે છે ? ”


માલતી બોલી ઊઠી, “ વાહ, ધણું સરસ! પણ સોમાકાકા, તમે વાસણો સિવાય બીજું કંઈ બનાવો છો ખરા ? ” સોમાલાઈ બોલ્યા, “ હા, કોઈક વાર અમે ઈંટ ને નળિયાં પણ બનાવીએ છીએ. વળી, મેળાના દિવસો આવે ત્યારે અમે ભાતભાતનાં માટીનાં રમકડાં પણ બનાવીએ છીએ. ”

એમ કહી અમારા દેખતાં સોમાકાકાએ એક સરસ હાથી બનાવી કાઢ્યો. અમે તો જોઈ જ રહ્યાં. અમે થોડી તૈયાર માટી ખરીદી લીધી. બહેન કહે, “ આપણે નિશાળમાં નાનાં નાનાં વાસણો ને રમકડાં બનાવીશું. ” આ સાંભળીને અમે રાજ થયાં.

સોમાકાકાને રામરામ કરી અમે પાછાં ફર્યાં.


૧. સોમાલાઈના ઘરનાં બધાં શા શા કામમાં લાગેલાં હતાં ? કાળાં માટલાં લાલ કેવી રીતે બને છે ? નીલાડો શા માટે કરવામાં આવે છે ?
૨. સોમાલાઈને ત્યાંનાં માટીનાં વાસણો અને રમકડાંની યાદી કરો.
૩. ફૂલો, માટલું કે કોડિયું ચીતરો. તમે પણ માટીનાં થોડાં રમકડાં બનાવજો.





पतंगनी सहेल

૩૭. પતંગની સહેલ-૧



છ મહિના પર નાનુના બાપા ગુજરી ગયેલા. તેની મા મજૂરી કરી બધાંનું ગુજરાન કરતી. નાનુ એ બરાબર સમજતો. તેના ભાઈબંધ બજારમાં પતંગ લેવા માટે હોડાહોડી કરતા હતા, પણ નાનુ ઘરમાં બેઠો બેઠો પતરાળી ને પડિયા બનાવતો હતો. આ કામમાં તે રોજ માને મદદ કરતો. એમાંથી જે જે પૈસા મળતા તેટલી મદદ પણ બહુ કીમતી હતી. પણ આજે એ કામ કરતાં કરતાં એની આંખમાં આંસુ આવી જતાં હતાં.

નાનુ શાથી રડતો હતો? બીજે દિવસે ઉતરાણ હતી. નિશાળમાં છોકરાઓ બધે પતંગની જ વાતો કરતા હતા. કોઈ ગુલાબી માંજની વાત કરતું હતું, તો કોઈ સૂરતી માંજે પોતે ખરીદ્યો છે તેની વાત કરતું હતું. કોઈ કહેતું હતું કે મેં તો કૂમતે-દાર ને ચોકેદાર ખરીદ્યા છે, તો કોઈ કહેતું હતું કે મેં તો પ્યાલેદાર અને પટેદાર ખરીદ્યા છે. એ બધી વાતોમાં નાનુ ભાગ લઈ શક્યો ન હતો. તેણે ન તો ગેંડાછાપ રીલ ખરીદ્યું હતું, ન કોઈ

આંકદાર કે કૂંમરેદાર પતંગ. તેની માએ તો તેને પતંગ ને દોરો લઈ આવવા કહેલું. પણ તે લાવ્યો ન હતો. માને એટલી વધારે મહેનત કરવી પડે ને ! એ નાનુને ગમતું ન હતું. અને છતાં બધા કાલે જ્યારે પતંગની મજા માણતા હશે ત્યારે પોતે એ મજા નહિ લઈ શકે એ વિચારે એને રડવું આવી જતું હતું.


આમ નાનુ ઘરમાં પતરાળી-પડિયા બનાવતાં આંસુ સારતો બેઠો હતો. ત્યાં તેનો દોસ્ત રમેશ આવી પહોંચ્યો. નાનુએ ઝટ આંખ લૂછી નાખી ને હસવાનો પ્રયત્ન કર્યો. જાણે તેનાં આંસુ જ્યાં જ ન હોય એવો દેખાવ કરીને રમેશ બોલ્યોઃ “નાનુ, ચાલ. અહીં બેસી શું રહ્યો છે ? આપણી કમળા ટુકડીવાળા બધા તારી રાહ જુએ છે.”

“કેમ, શું છે જે ?” નાનુ બોલ્યો.

“કાલે આપણા વર્ગની ત્રણ ટુકડીઓ વચ્ચે પતંગની હરીફાઈ રાખી છે. એટલે આજે આપણો માંજે પાવાનો છે. ગયે વરસે તેં બધાના પતંગ કાપી નાખ્યા હતા, એટલે આપણી ટુકડી માટે માંજે ઘસવાનું કામ સૌએ તને સોંપ્યું છે.” રમેશ બોલ્યો.

“પણ હું ક્યાં પતંગ ઉડાડવાનો છું ? તું જાણે છે ને કે મારાથી પતંગ ખરીદી શકાય એવું નથી ?” નાનુએ કહ્યું.

“પણ તને માંજે ઘસતાં આવડે છે ને ? આજે લતાબહેને કહ્યું કે સૌ જુદા જુદા પતંગ ઉડાવે તેના કરતાં પોતપોતાની ટુકડી સાથે મળી પતંગ ઉડાવે તો કેવી મજા પડે ! તું આજે જરા



વહેલો ઘેર આહ્યો આવ્યો હતો. એટલે એ વખતે તું હાજર ન હતો. નહિ તો બધા કેવા આનંદમાં આવી ગયા હતા એ તું જોઈ શકત. આપણી દુકડીવાળા તો એકદમ ઉત્સાહમાં આવી ગયા. બધા તને યાદ કરવા લાગ્યા. બધા કહેવા લાગ્યા કે નાનુ આપણી દુકડીમાં છે, એટલે જીત તો આપણી જ થવાની. નાનુ જેવો માંજે પાતાં બીજ કોને આવડે છે? ચાલ, તૈયાર થઈ જા." "

“પણ મારી પાસે દોરો ક્યાં છે?”


“તું તો સાવ ભોટ છે, નાનુ. તને એટલું પણ ન સમજાયું કે સૌએ પોતપોતાની પાસે જે કંઈ હોય તે આપવાનું છે? જેની પાસે પતંગ હોય તે પતંગ આપે. દોરી હોય તે દોરી આપે. તારા જેવા જેની પાસે આવી સરસ આવડત હોય તે પોતાની આવડત આપે. તું ત્યાં આવીને જો તો ખરો. પતંગ, ગેંડાછાપ રીસ ને માંજથી ભરેલી ફીરકીનો તો ઢગલો થઈ ગયો છે. કોણે પતંગ આપ્યા ને કોણે દોરો આપ્યો તેનો કોઈએ હિસાબ પણ નથી રાખ્યો. બધા તારી રાહ જુએ છે; જલદી ચાલ. આપણે પહેલા આવવાનું છે. સારું છે કે તું આપણી દુકડીમાં છે.”

આમ વાતો કરતો કરતો રમેશ નાનુને નિશાળમાં ખેંચી ગયો.

નાનુએ એ દિવસે જે માંજે ધસ્યો તેની તો વાત જ શી કરવી! એની દુકડીવાળા તો એ માંજનાં વખાણ કરતાં ધરાતા જ ન હતા.

૧. નાનુ જાને શી રીતે મદદ કરતો હતો? તે ઉતરાણની તૈયારી કેમ કરતો ન હતો? તેની દુકડીને આપી શકાય એવું તેની પાસે શું હતું?
૨. માંજે શી રીતે ઘસાય તે કહો.
૩. ઉતરાણ પર તમે બીજી શી શી મળ કરો છો?
૪. તમારી શાળામાં કઈ કઈ દુકડીઓ છે? તમે કઈ દુકડીમાં છો? તમારી દુકડીઓ વચ્ચે કોઈ હરીફાઈ થાય છે કે?

૩૮. પતંગની સહેલ-૨



ઉતરાણને દિવસે બધાં મળસકે ઊઠી ગયાં. અજવાળું થતાં આકાશમાં ઠેર ઠેર પતંગો ઊડવા લાગ્યા.

નાનુ, રમેશ, હમીદા, તારા, વગેરે બધાં નિશાળનાં યોગાનમાં ભેગાં થયાં. દરેક દુકડી જુદી જુદી નિશાનીવાળા પતંગ લાવે એમ નક્કી થયું હતું. કમળ દુકડીવાળા લાડવેદાર પતંગ લાવ્યા. સૂરજ દુકડીવાળા આંકદાર ને વડ દુકડીવાળા ચોકકેદાર લાવ્યા.

સવારના એક કલાક શાળાની ત્રણ દુકડીઓ વચ્ચે પતંગના પેચ લડાવવાની હરીફાઈ હતી. એ પછી દરેક જણ પોતાને જ્યાં ગમે ત્યાં પતંગ ઊડાવે, એવું નક્કી થયું હતું. પંચ તરીકે દરેક દુકડીમાંથી એકએક જણને નીમવામાં આવ્યો.

પેચ લડાવવાની શરૂઆત થઈ. નેતનેતામાં આકાશ પતંગથી ભરાઈ ગયું. કોઈનો પતંગ લોટતો જતો, તો કોઈનો ગુલાંટ લેતો. કમળ દુકડીવાળા તો નાનુને ડગલે ને પગલે બોલાવવા મંજ્યા. કોઈ કહેતું, “નાનુ, પેલા આંકદાર અડધિયાને જરા રસ્તો બતાવી દે. લે, આ દોર તું લે. તારા જેવી ગુલાંટ ખવડાવતાં બીજા કોને આવડે છે?” આ બધું સાંભળતાં નાનુના હરખનો પાર રહ્યો નહિ.

એણે એક મોટો પતંગ ચઢાવ્યો. સુસવાટા મારતો તે ઝગનમાં પહોંચ્યો. શિકાર પર બાજ તૂટી પડે તેમ નાનુનો પતંગ લાંબી ગુલાંટ લેતો બીજના પતંગ કાપવા લાગ્યો. પતંગ કાપતો જય ને ઊંચે ચઢતો જય. થોડી વારમાં તો તે નાના તારા જેવો દેખાવા લાગ્યો.

ત્યાં પહોંચતાં ઘણા જણાએ પેચ લડાવી તેને કાપવા મથામણ કરી. પણ કોઈ વાર દોર દીલી મૂકીને તો કોઈ વાર ખેંચીને નાનુ તે બધાના પતંગ કાપતો જ ગયો. કારતક મહિનામાં રાતે લોકો નદીમાં દીવા તરતા મૂકે છે તે તમે જોયા છે? તે જેમ ડોલતા ડોલતા જાય, તેમ કપાયેલા બધા પતંગ ડોલતા ડોલતા જતા હતા. કેટલાક તો રઝળતા છોકરાઓ જેવા લાગતા હતા.

નાનુનો પતંગ કપાતો નથી એ જોઈને એક સામટા બેઉ સામી ટુકડીવાળાઓએ એના પતંગ સાથે પેચ લડાવ્યા. નાનુનો પતંગ કપાયો એટલે સામી ટુકડીઓ ખૂમ પાડી ઊઠી, “કા...ધ્યો!” નાનુ હસવા મંડ્યો.

કેટલા બધા પતંગ કાપી એ પતંગ કપાયો હતો ! એને માટે શોક કરવાનો હોય ! એણે ફરીથી બીજને પતંગ ચઢાવ્યો ને એમ એક કલાક પૂરો થતાં બધાં પંચ પાસે દોડી ગયાં. પંચે નિર્ણય આપ્યો કે કમળ ટુકડી - નાનુની ટુકડી - જીતી હતી. સૂરજ ટુકડીના પચાસ, વડ ટુકડીના સિત્તેર અને કમળ ટુકડીના વીસ પતંગ કપાયા હતા. એકલા નાનુએ જ વીસ જેટલા પતંગ કાપ્યા હતા !

હરીફાઈ પૂરી થતાં સૌ બીજ લોકોના પતંગ સાથે પેચ લડાવવા દોડ્યા. નાનુ ને રમેશે રમેશની અગાશીમાંથી પતંગ ઉડાડ્યા.

આખો દિવસ નાનુએ ખૂબ મજા કરી. રાતે જ્યારે તે ઘેર આવ્યો ત્યારે તેનું મોં હસું હસું થઈ રહ્યું હતું. તે જોઈ તેની મા. ખૂબ રાજી થઈ.

૧. પતંગોની હરીફાઈ કેવી રીતે ગોઠવાઈ હતી? કયાયેલા પતંગ કેવા લાગતા હતા? નાનુનું મોં રાત્રે કેમ હસુંહસું થઈ રહ્યું હતું?

૩૯. હોળી



આંખાડાળે ટહુકા કરતી કોયલરાણી ખોલી :

“વસંત આવી, વસંત આવી, હવે આવશે હોળી.”

રંગરંગનાં ફૂલો ખીલ્યાં, ગાતાં પંખી ગાન,

ભમરા ગુંજે, ખેડુ હરખે, ખેતર પાક્યાં ધાન,


“હોળી આવી, હોળી આવી,” કહે સહુ ઉર ખોલી,

કેસૂડાંનાં રંગછાંટણાં છાંટો, આવી હોળી.


હોળી આવી, ઘેરેયા સૌ ચલો લઈ કર ગેડી,
 ઢમક ઢમક ઢમ ઢોલ ખનવો, સૂઝુને લાવો તેડી.
 ઢગના ઢગ કાઠી લઈ આવો, ખેલો બાંધી ટોળી,
 નવા વેશ ને નવા ગાનમાં ખેલો, આવી હોળી.
 હોળીની શી ઝાળ ! જુઓ આ ધન ફરર ફર ડોડે !
 “હોળી માતા, હોળી માતા !” કરી છોકરાં કૂદે.
 આંખામોરે વળી વધાવી, ઢોલક લોક વગાડે,
 “કરો લલું” કહી માતા હેતે બાળક પગે લગાડે.
 ધેલાં લોક ગુલાલ ઉડાવે, કુંકુમ મુખ પર ચોળી,
 રંગભરી પિચકારી મારે, એવી આવી હોળી.

૧. હોળી કયા મહિનામાં આવે છે ? લોકો હોળી ઉપર શી રીતે
 આનંદ કરે છે ?

૨. પ્રહલાદ અને એની ક્ષેષ્ટ હોળિકાની વાત જાણો છો ?



૪૦. પાવાગઢ



ગઈ રજમાં હું મોટાભાઈની સાથે પાવાગઢ જઈ આવ્યો. વડોદરાથી ગાડીમાં ખેસી અમે ચાંપાનેર સ્ટેશને ઊતર્યા. ધર્મશાળામાં જઈ મુકામ કર્યો. ખીજે દિવસે સવારે વહેલાવહેલા ઊઠ્યા અને ડુંગર ચઢવા મંડ્યા. મોટાભાઈ કહે, “નહુ, થાક નહિ લાગે ને ?” પણ આપણે તો આગળ ને આગળ. બે બાજુ મોટાં મોટાં ઝાડ ને વચ્ચે વાંકોચૂકો રસ્તો ચાલ્યો જાય. પંખીઓ કલરવ કરતાં હતાં. કોઈ કોઈ છોડ અને ઝાડ ઉપર રંગબેરંગી ફૂલ હતાં. એટલામાં સૂરજ ઊગ્યો. સૂરજનાં કિરણોમાં જંગલ હસી ઊઠ્યું.

જંગલની શોભા જોતા જોતા અમે તો ચઢતા જઈએ ને દરવાજા વટાવતા જઈએ. મોટાભાઈ કહે, “પહેલાં રાજા અહીં ડુંગર ઉપર રહીને લડાઈ કરતા. સામાવાળો આટલા દરવાજા વટાવીને આવે ત્યારે જ ગઢ જીતી શકે. જો, આ માચી આવી. આપણે અડધે તો આવી પહોંચ્યા !”

પછી બાજુને રસ્તે એ મને જંગલમાં લઈ ગયા. ત્યાં મોટા પથ્થર પરથી પાણીની ઝીણી સેર આવતી હતી. મોટાભાઈ કહે,

“વડોદરામાં આપણે બગીચો
જેવા ગયા હતા. ત્યાં વિશ્વામિત્રી
નદી તેં જોઈ હતી ને ? તે આ.”
હું તો વિશ્વામિત્રીને હથેલીઓમાં
ઝીલવા અને પાણી ઉડાડવા મંડી
પડ્યો. ત્યાં મોટાભાઈએ ખાવાનું
કાઢ્યું. બંનેએ નાસ્તો કર્યો.
પાણીની ધાર છેક નીચે ખીણમાં
પડતી હતી. તેનો મીઠો અવાજ
આવતો હતો. પંખીઓ ગાતાં
હતાં. મને ખૂબ મજા પડી.



તાજ થઈ અમે આગળ
વધ્યા. થોડી વારમાં તો અમે
ડુંગરની ટોચ ઉપર પહોંચી ગયા. ત્યાં એક નાનકડું તળાવ હતું.
મોટાભાઈ કહે, “આને દૂધિયું તળાવ કહે છે. જો, એનું પાણી
ધોળું દૂધ જેવું લાગે છે ને ?” પછી અમે પગથિયાં ચઢી કાળી
માતાના મંદિરે ગયા.

અમે ડુંગર ઉપરથી આબુખાબુ જોવા લાગ્યા. નીચે
ચાંપાનેર દેખાતું હતું. ચાંપાનેરનો કોટ તો ખેતરની વાડ
હોય એવડો લાગે. ઘર ને મસીદો જાણે રમકડાં ગોઠવ્યાં ન
હોય ! માણસો તો માંડ દેખાય. દૂર નીચે ગાડી ચાલી જતી
દેખાઈ. જાણે નાનું સાપોલિયું સરી જતું ન હોય !

મોટાભાઈએ કહ્યું, “આ ચાંપાનેરમાં આજે થોડાંક જ
ઘર છે. પણ પહેલાં એ મોટું શહેર હતું. નવરાત્રનો ગરબો તેં
સાંભળ્યો છે ને ?

મા, ચાંપા તે નેરનાં ચાર ચૌટાં, મા'કાળી ર,
માળીડે માંઝાં હાટ, પાવાવાળી રે.”

પછી દૂર બતાવીને કહે, “જે, પેલું હાલોલ ગામ દેખાય.”
પછી અમે નીચે ઊતરવા લાગ્યા. ઊતરતાં એક બાજુ ખીણ
તરફ ગયા. ત્યાંથી નીચે એક મોટું તળાવ દેખાતું હતું.

મોટાભાઈ કહે, “એ આજવા તળાવ છે.”

પછી અમે હોડતા હોડતા ડુંગર ઊતરવા લાગ્યા. થોડી
વારમાં તળેટીએ આવી પહોંચ્યા.

ગામમાં જઈ, જમી પરવારી સાંજની ગાડીએ અમે પાછા
ફર્યા. ગાડી ચાલતી હતી ત્યારે પણ દૂર સુધી બારી આગળ
બેસીને મેં પાવાગઢ જોયા જ કર્યો.

૧. પાવાગઢ પર કઈ માતાનું મંદિર છે ? ડુંગર પરથી નીચેનો દેખાવ
કેવો લાગતો હતો ?

૨. નીચેનાં વડે ખાલી જગ્યા પૂરો :

રમકડાં; ખેતરની વાડ; સાપોલિયા.


૧. ચાંપાનેરનો કોટ _____ જેવડો લાગતો હતો.

૨. દૂર જતી ગાડી સરી જતા નાના _____ જેવી લાગતી હતી.

ઘર અને મસીદો બંને _____ ગોઠવ્યાં હોય તેવાં જણાતાં હતાં.

૩. નવરાત્ર ક્યારે આવે છે ? ત્યારે લોકો કેવી રીતે મજા કરે છે ?

૪. તમે કોઈ ડુંગર પર ચઢી આવ્યા છો ? તમે ત્યાં જે જોયું હોય તે
વિશે કાગળ લખો.



શબ્દયાદી

(અભ્યાસ અને લેખન માટે)

૧	અમ્મા	૧૧	હેયું	૨૦
મલકંતાં	તેડ્યો	કુઃખ	કોશલ્યા	ખોંખારો
પલકંતા	સર્પા	કૂંપડી	સુમિત્રા	સુઝાવું
ફરકંતાં	થૂંકયો	પિત્રાઈ	લક્ષ્મણ	ઊતરવું
૨	પહોંચ્યો	લશ્કર	શત્રુધ	સાંભળવું
એકાદશે	વર્ગ	ગંધર્વો	વસિષ્ઠ	અકલ
મહાપુરુષ	૭	ચિત્રસેન	અયોધ્યા	
કર્પા	શીંગડાં	યુધિષ્ઠિર	યુક્તિ	૨૧
૩	ભૂંડાં	૧૨	૧૬	પૂળપાદ
ધારિયું	કિંકિયારી	સૂતા	ખીજવવું	ઊઠવું
ખિન્નવું	ફેલાયેલી	ધૂવડ	ગિરિધર	પરોઢિયું
જૂંઠું	ઊઠ્યું	ભેરુ	૧૭	આંગળી
મશ્કરી	૮	૧૩	સુંઠવાળા	ચીંધવું
૪	એકું	કબૂલ	ભૂગળું	ઝૂમખું
ઝડપ	હૂજવું	પેગંબર	રેશન	ખદકતો
ઊભેલી	ઊજળું	મક્કા	અબ્દુલ	જગાજો
શગડી	ચોખખાઈ	મરિજદ	પુષ્કળ	કુવનો
મધમધતું	વીછળ્યો	જાત્રા	૧૮	સપ્તર્ષિ
ફૂબડી	પહેર્યું	પવિત્ર	ઊકળતું	પશ્ચિમ
મૂરખ	ફર્યા	પથ્થર	નાળચું	ચઢ્યો
તણુ	પ્રમાણે	તક્કી	ઊંચુતીયું	
સાંભળ્યો	૯	ન્યાયી	આશ્ચર્ય	૨૨
૫	આંગણિયે	પ્રમાણિક	ઊકળ્યો	ઓફિસ
ખિલ્લી	હીચોળે	૧૪	ધર્મો	પોશ્ચાક
મધેડાભાઈ	૧૦	ચિતા	ધક્કા	પુંડે
૬	ફંડાળું	સઝ	૧૯	ડોળ
હોકારા	દાળિયું	૧૫	ગલ્લડિયું	માયો
હીંચકા	લુંગી	મુઝતણ	તૂરિયું	ધધર
પાટિયાં	ચણિયો	આસા	કુરકુરિયું	મનીઓંડર
ફંડાં	ઝૂમતું			

૨૩	૨૭	મહાત્મા	૩૪	દૂમતેદાર
ડુંડાં	ટીલડી	વલ્લભભાઈ	તળેટી	હિસાબ
મૂંઝી	ફૂંપળ	સુભાષચંદ્ર	માંડું	ખરીયા
૨૪	ચૂંદડી	સતર	મોળું	ઉત્સાહ
પોષ	૨૮	વર્ષ	શરઆત	૩૮
વેરાચેશાં	ખિચારું	તરખર	ઘોડાપૂર	અનવાળું
ડૂઆ	પૂંછડી	અધર	ખૂમાખૂમ	નીમવું
દીવાસળી	મળમળો		બુઝાવવા	અડધિયો
ઉમેયું	બચ્ચું	૩૧	બૂધનાટ	સૂસવાટા
૨૫	કચા રેક	કળાય	મૂંછ	મળસડું
અધૂરી	૨૯	આખવું	જખરદસ્ત	સિતેર
ફળાઉ	ટિચુકડું	૩૨	૩૫	ઉંદે
ઉગાડવાના	કનિયો	કખૂતર	ગોવાળિયા	કેસડાં
ગાંડો	ધરતી	વળવાનું	દહીંથરાં	ઘેરેયા
બળાવ્યું	દૈત્ય	વેયાં	નરસૈયો	ઝાળ
વરતુ	ખેડ્યું	ગતર્થું	કૃષ્ણ	કુંકુમ
૨૬	૩૦	ફરોં	૩૬	પિચકારી
ઠીકરું	વચ્ચોવચ	૩૩	ખૂંદવું	૪૦
ચૂકવતું	વીંટાળેશી	ગડીશું	સુકાયેશાં	વાંકોચુંકો
સિસોટી	ગતરી	ગિંદર	નીબાડો	રંગબેરંગી
ધડિયાળ	વિખેરાતું	પરોણાગત		સાપોલિયું
શાઆશ	બહાદુરી	ઝળઝળયાં	૩૭	ધમંશાળા
પક્ષ	ત્રિરંગી	મિત્ર	મજૂરી	વિશ્વામિત્રી
ભિલ્લુ	ટિંગાડવું			
ઉછાળવું				

પુસ્તકાલય
મુસ્તકાલ કાંગડી



જય હિંદ !



2918
[3] 2918 2918